

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

KUMMISSJONI

DEĊIŻJONI TAL-KUMMISSJONI

ta' l-20 ta' Mejju 2008

li tikkonċerna l-ghajjnuna mill-istat mogħtija minn Franza għall-kostruzzjoni tal-bastiment tal-kruċiera *Le Levant* (C 74/99 (ex NN 65/99))

(notifikata taħt id-dokument numru C(2007) 5419)

(It-test bil-lingwa Franċiża biss huwa awtentiku.)

(Test b'relevanza għaż-ŻEE)

(2008/746/KE)

IL-KUMMISSJONI TAL-KOMUNITAJIET EWROPEJ,

żentaw l-osservazzjonijiet tagħhom permezz tal-ittri tat-12 ta' Mejju 1999 (A/33645) u tad-19 ta' Awwissu 1999 (A/36449).

Wara li kkunsidrat it-Trattat li jstabbilixxi l-Komunità Ewropea, u partikolarment l-ewwel inċiż tal-Artikolu 88 (2) tiegħu,

(2) Fir-rigward ta' din l-informazzjoni, il-Kummissjoni, permezz tad-Deċiżjoni tat-2 ta' Diċembru 1999⁽³⁾, fethet il-proċedura ta' investigazzjoni formali prevista fl-Artikolu 88 (2) tat-Trattat fir-rigward ta' ċerta għajjnuna mogħtija għall-kostruzzjoni tal-bastiment tal-kruċiera *Le Levant*.

Wara li kkunsidrat il-ftehim dwar iż-Żona Ekonomika Ewropea, u partikolarment il-punt a) tal-Artikolu 62 (1) tiegħu,

(3) B'riżultat ta' din id-Deċiżjoni, l-awtoritajiet Franċiżi ppreżentaw il-kummenti tagħhom permezz tal-ittri tat-12 ta' Jannar 2000 (A/30357), l-14 ta' Ġunju 2000 (A/34964), it-30 ta' April 2001 (A/33440) u l-11 ta' Ġunju 2001 (A/34609). Il-Kummissjoni rċeviet ukoll l-osservazzjonijiet mingħand parti interessata, il-*Compagnie des Iles du Levant* (minn issa 'l quddiem "CIL"), li ġew ikkomunikati lill-awtoritajiet Franċiżi, li rrispondewhom.

Wara li kkunsidrat id-Direttiva 90/684/KEE tal-Kunsill tal-21 ta' Diċembru 1990 li tikkonċerna l-ghajjnuna għall-kostruzzjoni navali⁽¹⁾, u partikolarment l-Artikolu 4 (7) tagħha,

(4) Id-Deċiżjoni 2001/882/KE tal-Kummissjoni tal-25 ta' Lulju 2001 li tikkonċerna l-ghajjnuna mill-Istat mogħtija minn Franza taħt forma ta' għajjnuna għall-iżvilupp għall-bastiment tal-kruċiera *Le Levant* mibni għal Alstom Leroux Naval u maħsub biex jintuża f'Saint-Pierre u Miquelon⁽⁴⁾ fi tmiem il-proċedura ta' investigazzjoni kkonkludiet li l-ghajjnuna mill-Istat kienet inkompatibbli mas-suq komuni u żiedet titlob lil Franza li "tiegħu l-miżuri kollha neċessarji biex twaqqaf u tirkupra [l-ghajjnuna] mingħand l-investituri, li huma l-benefiċjarji diretti tal-ghajjnuna u l-propjetarji attwali tal-bastiment tal-kruċiera".

Wara li stiednet lill-partijiet interessati biex jippreżentaw l-osservazzjonijiet tagħhom skond l-Artikoli⁽²⁾ msemmija u li kkunsidrat dawn l-osservazzjonijiet,

Billi:

I. IL-PROĊEDURA

(1) Il-Kummissjoni, li kienet taf bl-ghajjnuna li hija s-suġġett ta' din id-deċiżjoni, fl-ewwel lok talbet informazzjoni lill-awtoritajiet Franċiżi permezz tal-ittri tat-2 ta' Diċembru 1998 u tal-4 ta' Ġunju 1999. L-awtoritajiet Franċiżi ppre-

⁽¹⁾ ĠU L 380 tal-31.12.1990, p. 27.

⁽²⁾ ĠU C 33 tal-5.2.2000, p. 6 u ĠU C 23 tal-1.2.2007, p. 28.

⁽³⁾ ĠU C 33 tal-5.2.2000, p. 6.

⁽⁴⁾ ĠU L 327 tat-12.12.2001, p. 37.

- (5) Id-Deciżjoni 2001/882/KE giet annullata permezz ta' sentenza tal-Qorti tal-Prim Istanza tal-Komunitajiet Ewropej tat-22 ta' Frar 2006 ⁽⁵⁾. Il-Qorti kkunsidrat partikolarment li d-Deciżjoni tal-Kummissjoni kellha nuqqasijiet fil-gustifikazzjoni, hekk li ma setgħetx tivverifika li l-elementi li jikkostitwixxu għajjnuna mill-Istat fis-sens tal-Artikolu 87 (1) kienu miġbura.
- (6) Bhal ma ġara wara s-sentenza tal-Qorti, il-proċedura ta' investigazzjoni mibdija mid-Deciżjoni tat-2 ta' Diċembru 1999 baqgħet miftuha.
- (7) Fid-dawl tas-sentenza tal-Qorti u tal-informazzjoni l-għdida li giet mgharrfa lilha, il-Kummissjoni ddecidiet li tistieden mill-għdid lill-awtoritajiet Franciżi u lill-partijiet interessati, fuq il-bażi tal-Artikolu 88 (2) tat-Trattat, li jipprezentaw l-osservazzjonijiet tagħhom. Id-deciżjoni tal-ftuh tal-proċedura formali ta' investigazzjoni tat-2 ta' Diċembru 1999 għalhekk giet supplimentata mit-tieni deciżjoni tas-6 ta' Diċembru 2006 ⁽⁶⁾.
- (8) Wara d-deciżjoni, l-awtoritajiet Franciżi, li qabel kienu talbu u kisbu estensjoni fiż-żmien għall-ghoja tar-risposta, ipprezentaw kummentarji permezz ta' ittri fis-16 ta' Marzu 2007 (A/32335) u fit-12 ta' Diċembru 2007 (A/40301). Ġew ipprezentati wkoll osservazzjonijiet minn partijiet interessati, jiġifieri CIL, permezz ta' ittra rreġistrata fil-21 ta' Marzu 2007 (A/32446), u l-investituri, soċji anzjani tas-soċjetajiet proprjetarji kongunti appoġġati mill-Bank ⁽⁷⁾, permezz ta' ittri rreġistrati fl-1 ta' Marzu 2007 (A/31951) u fis-7 ta' Marzu 2007 (A/32026).
- (10) Franza nnotifikat dawn il-miżuri lill-Kummissjoni sabiex teżamina l-kompatibbiltà tagħhom mad-dispożizzjonijiet Komunitarji fil-qasam tal-għajjnuna mill-Istat. Permezz tal-ittra tas-27 ta' Jannar 1993, il-Kummissjoni infurmat lil Franza li wara li sar eżami tal-miżuri, din iddecidiet li ma tqajjem l-ebda oġġezzjoni skond l-Artikoli 92 u 93 tat-Trattat (li saru l-Artikoli 87 u 88). Madankollu, il-Kummissjoni ppreċiżat li l-applikazzjoni tal-għajjnuna in kwistjoni kienet sugġetta għal regolamenti u linji gwida tal-liġi Komunitarja rigward ċerti setturi ta' attivitá.
- (11) F'din id-deciżjoni, ir-referenzi għal *loi Pons* jistipulaw id-dispożizzjonijiet tal-Artikolu 238 bis HA I u III *quater* tal-*Code Général des Impôts* (minn issa 'l quddiem "CGI"), hekk kif applikabbli fit-23 ta' Novembru 1996, li jistgħu jingabru kif ġej.
- L-Artikolu 238 bis HA I tas-CGI*
- (12) Skond l-Artikolu 238 bis HA I tas-CGI, l-imprizi jstgħu jnaqqsu mid-dhul taxxabli tagħhom somma ugwali għall-ammont totali tal-investimenti produttivi mwettqa f'ċerti dipartimenti u territorji Franciżi barra l-pajjiż, fosthom Saint-Pierre u Miquelon ⁽⁸⁾. Dan l-Artikolu jinkludix it-tnaqqis ta' dawn l-ammonti għall-fini tad-dhul taxxabli tal-impriza.
- (13) L-Artikolu 238 bis HA III *ter* tas-CGI jippreċiża li l-investimenti f'ċerti setturi, fosthom it-tbahhir rekreattiv, ma jagħtux dritt għat-tnaqqis previst fil-paragrafu I ta' dan l-Artikolu sakemm ma tkunx inghatat l-approvazzjoni preċedenti tal-Ministru tal-Finanzi. Din l-approvazzjoni "tista' tinghata, jekk fl-opinjoni tal-Ministru tad-Dipartimenti u t-Territorji lil hinn mill-pajjiż, l-investment huwa fl-interess ekonomiku tad-dipartiment li fih ikun twettaq, jekk dan jintegra ruhu fil-politika tat-tmexxija tad-territorju u tal-ambjent, u jekk jigarantixxi l-harsien tal-investituri u ta' terzi persuni."

L-Artikolu 238 bis HA III quater tas-CGI

II. DESKRIZZJONI DETTALJATA TAL-MIŻURA

1. Il-loi Pons

- (9) Il-liġi tal-11 ta' Lulju 1986 dwar il-Liġi Finanzjarja ta' Rettifika għall-1986, kif emendata, kienet tipprevedi tnaqqis mit-taxxa għal ċerti investimenti fit-territorji u d-dipartimenti Franciżi 'l barra mill-pajjiż ("il-loi Pons").

⁽⁵⁾ Il-kwistjoni T-34/02, *EURL Le Levant 001/il-Kummissjoni*, Rec. 2006, p. II-267. Qabel dan, Franza kienet bdiet rikors għall-annullament tad-Deciżjoni 2001/882/CE, li gie rrifjutat mill-Qorti (is-sentenza tat-3 ta' Ottubru 2002, il-kwistjoni C-394/01, *Franza/il-Kummissjoni*, Rec. 2002 p. I-8245).

⁽⁶⁾ GU C 23 tal-1.2.2007, p. 28.

⁽⁷⁾ Is-soċjetá in kwistjoni talbet li l-identitá tagħha ma tkunx ippubblikata. Għalhekk, f'din id-Deciżjoni, din ser tissejjaħ biss "il-Bank".

⁽⁸⁾ Arcipelagu b'superfiċje ta' 242 km² u li għandu madwar 6 500 resident, Saint-Pierre u Miquelon huwa territorju barra l-pajjiż li jinstab 'il barra mix-xtut tal-Kanada (madwar 25 km 'l bogħod minn Newfoundland).

(15) Madankollu, meta wiehed jitratta l-kategorija tal-“benefiċċji industrijali u kummerċjali”, l-Artikolu 156 1^o bis tas-CGI jistipula li t-tnaqqis mhux ammess għal “defiċit li ġej, direttament jew indirettament minn attivitajiet li jaqgħu taht benefiċċji industrijali jew kummerċjali meta dawn l-attivitajiet ma jinvolvux il-partecipazzjoni personali, kontinwa u diretta ta’ xi wiehed mill-membri tat-tax household mat-twettiq tal-atti neċessarji għall-attività. Għalhekk, partikolarment meta l-ġestjoni tal-attività hija limitata fid-dritt jew fil-fatt għal persuna li mhix membru tat-tax household permezz ta’ mandat, ta’ kuntratt tax-xogħol jew ta’ kull ftehim iehor.”

(16) B’deroga minn dan il-prinċipju, l-Artikolu 238 bis HA III *quater* tas-CGI jistipula li d-dispożizzjonijiet tal-Artikolu 156 1^o bis mhumiex applikabbli għad-defiċit li ġej mit-tnaqqis tal-investimenti mahsuba fil-paragrafu I ta’ tal-imsemmi Artikolu 238 bis HA u mill-użu tagħhom meta dawn l-investimenti huma mwettqa mill-1 ta’ Jannar 1996 u jirċievu permiss preċedenti mill-Ministru responsabbli mill-baġit taht il-kundizzjonijiet tal-Artikolu 238 bis HA III *ter*.

2. L-operazzjoni tal-finanzjament tal-Levant

(17) Fl-1996, il-Bank u l-*Compagnie des Iles du Ponant* (minn issa ‘l quddiem “CIP”) implimentaw installazzjoni li taħseb biex tiffinanzja l-kostruzzjoni u l-użu ta’ bastiment tal-kruċiera ta’ lussu li ma tesax hafna (madwar 95 passigġier u 55 membru tal-ekwipaġġ) imsejjah “Le Levant”. Dan il-ftehim ġie formalizzat permezz ta’ protokoll bid-data tad-9 ta’ Diċembru 1996 bejn il-Bank, CIP u CIL, sussidjarja ta’ CIP mwaqfa speċjalment għall-bżonnijiet tal-proġett ⁽⁹⁾.

(18) L-elementi differenti tal-arranġament jistgħu jingabru kif ġej.

Il-koproprjetà marittima

(19) Il-Bank u CIL waqfqu koproprjetà marittima (fis-sens tal-liġi Nru 67-5 tat-3 ta’ Jannar 1967 dwar l-istat tal-vapuri u bastimenti ohra tal-baħar, emendat), imsejjha “koproprjetà tal-bastiment Le Levant” u li għandha l-uffiċċju prin-

ċipali tagħha f’Nantes. Skond l-istatuti tagħha, il-koproprjetà kellha bhala għan “il-finanzjament, ix-xiri, l-armorar u l-użu ta’ bastiment tal-kruċiera ta’ lussu msejjah ‘Le Levant’”. Il-koproprjetà kienet maqsuma f’740 parti, jew “ishma”, li minnhom CIL kellha tnejn u l-Bank kellu s-738 li baqa’.

(20) Kien previst li l-koproprjetà tordna l-bastiment mit-tarzna Leroux & Lotz Naval fi Franza għall-prezz ta’ 228 550 000 Frank Franciż (FRF) (jiġifieri madwar EUR 35 miljun ⁽¹⁰⁾). Il-bastiment kellu jitlestha fl-1998.

(21) CIL inhatret bhala amministratiċi tal-koproprjetà u għalhekk, bi hlas, tassigura t-komplija tal-kostruzzjoni tal-bastiment u l-użu tiegħu wara l-kunsinna.

It-tqassim tal-ishma

(22) Il-Bank ittrasferixxa s-738 sehem tiegħu lill-investituri, sugġetti għat-taxxa fuq id-dhul u li kienu jixtiequ jibbenefikaw mill-vantaġġi fiskali li johorġu mil-*loi Pons*. Għall-finijiet ta’ din l-operazzjoni, kull investitur ikkostitwixxa impriza li fiha kien l-uniku soċju, li jkollha bhala oġġettiv soċjali l-akkwist tal-ishma u l-użu tal-bastiment f’koproprjetà (“is-soċjetajiet li huma propjetarji kongunti”). Dawn is-soċjetajiet kellhom il-forma ta’ imprizi b’azzjonist uniku b’responsabbiltà limitata (jew “EURL”).

(23) Għandu jkun ippreċizat li EURL li l-azzjonist uniku tagħha huwa persuna fiżika hija fiskalment trasparenti. L-azzjonist għalhekk idahħal fid-dhul taxxabli tiegħu (fil-kategorija tal-benefiċċji industrijali u kummerċjali) il-benefiċċji soċjali miksuba mill-EURL. Jekk ikun il-każ, jista’ jdahħal ukoll id-defiċit tas-soċjetà fuq id-dhul l-iehor tiegħu, sakemm dawn ikunu tal-istess natura. Madankollu, skond id-dispożizzjonijiet tal-Artikolu 156 1^o bis tas-CGI, fil-prinċipju ma jstax idahħal id-defiċit li ġej minn attivitajiet li jiġu mill-benefiċċji industrijali u kummerċjali hlief meta dawn l-attivitajiet jinkludu l-partecipazzjoni personali ta’ wiehed mill-membri tat-tax household mat-twettiq tal-atti neċessarji għall-attività.

(24) Kull investitur għandu jkiseb tal-anqas żewġ ishma. Il-prezz kien ta’ 636 216 FRF (madwar EUR 100 000) għal kull lott ta’ żewġ ishma. Is-soċjetajiet li huma propjetarji kongunti jiffinanzjaw il-kisba tal-ishma bil-mod kif ġej (għal lott ta’ żewġ ishma):

— Injezzjoni ta’ kapital tal-azzjonist ta’ 50 000 FRF (madwar EUR 7 700).

⁽⁹⁾ CIL hija sussidjarja kontrollata fil-100 % minn CIP. Din tal-aħhar tidhol bhala garanti tal-impenji kollha sottoskritti minn CIL fil-qafas tal-operazzjoni tal-finanzjament tal-Levant. Il-Kummissjoni tqis għalhekk li ma tistax issir distinzjoni bejn dawn iż-żewġ entitajiet, u kemm CIP u kemm CIL ser jintużaw f’din id-Deċiżjoni.

⁽¹⁰⁾ Għall-fatti li sehew qabel l-introduzzjoni tal-ewro, l-ammonti fi Franki Franciżi huma mibdula, bhala indikazzjoni, bir-rata ta; 6,5 FRF għal 1 ewro.

- Self approvat mill-Bank b'rata fissa ta' 8 % u mifrux fuq seba' snin mill-31 ta' Diċembru 1996. Ghal-lott ta' żewġ ishma, l-ammont jitla' ghal 554 683 FRF (madwar EUR 85 300).
 - Il-proporzjon tad-depożitu ta' garanzija magħmul mis-CIL favur kull soċjetà proprjetarja kongunta bhala garanzija tal-gestjoni tajba tal-koproprjetà. Din il-garanzija kienet tirrappreżenta ammont globali ta' 40 000 000 FRF (madwar EUR 6 150 000), jiġifieri 108 108 FRF (madwar EUR 16 600) ghal kull lott ta' żewġ ishma, u tagħti interessi bir-rata ta' 8 % fis-sena, bl-interessi jiġu kapitalizzati kull sena b'effett mill-31 ta' Diċembru 1996. Il-garanzija kellha tithallas lura, kemm is-somma prinċipali kif ukoll l-imghax, fil-31 ta' Diċembru 2003.
- (25) Wara l-bejgħ tal-ishma kollha miżmuma mill-Bank, il-koproprjetà marittima kienet magħmula minn soċjetajiet li huma proprjetarji kongunti u mis-CIL (fil-kwalità tagħha bhala proprjetarja ta' żewġ ishma).

Il-faži tal-użu tal-bastiment

- (26) Skond il-mekkanizmu tal-arranġament, Le Levant kellu jintuża bhala bastiment tal-kruċiera mill-mument tal-kunsinna sat-tmiem tal-2003. Skont l-istatut tal-koproprjetà, il-koproprjetarji jaqsmu l-profitti u t-telf tal-użu *prorata* tal-interessi tagħhom fil-bastiment. Madankollu għandu jkun enfasizzat li l-kostruzzjoni kienet ibbażata fuq it-tbassir tad-defiċit importanti fl-ewwel hames snin tal-użu tal-Levant⁽¹¹⁾.
- (27) Il-bżonn ta' flus kontanti tas-soċjetajiet li huma proprjetarji kongunti kien jintlaħaq:
- mid-dhul li jiġi mill-użu tal-koproprjetà, li skond it-tbassir kien negattiv,
 - mill-hlas lura u mill-ispejjeż finanzjarji fuq is-self mill-bank approvati mill-Bank għax-xiri tal-ishma, u

- mill-ispejjeż għall-gestjoni tas-soċjetajiet.

- (28) Dawn il-htigijiet ta' flus kontanti jridu jkunu koperti mill-investituri, li jimpenjaw ruhhom formalment li jergħu jinvestu kull sena, taħt il-forma ta' zieda fil-kapital tas-soċjetajiet koproprjetarji rispettivi tagħhom, t-taxxa ffrankata mit-tnaqqis tad-defiċit mill-operazzjoni tal-bastiment fil-koproprjetà (hlief għall-aħhar sena tal-użu, li għaliha t-taxxa ffrankata kellha tibqa' għand l-investituri). Dawn l-investimenti mill-gdid tat-taxxa ffrankata huma l-uniku sors ta' finanzjament tas-soċjetajiet koproprjetarji matul il-faži tal-użu.

Il-konklużjoni tal-operazzjoni

- (29) Permezz ta' wegħdiet magħquda, is-soċjetajiet koproprjetarji jimpenjaw ruhhom li jbigħu lill-Bank (u l-Bank li jixtri) l-ishma tagħhom bi prezz totali ta' 124 861 905 FRF (jiġifieri madwar EUR 19-il miljun) fit-tmiem tal-faži tal-użu tal-bastiment. Dan il-prezz, imsejjah "prezz bażiku", madankollu seta jvarja skond formola definita minn qabel skond ir-rati tat-taxxa fil-fatt applikati fil-faxx massimu tat-taxxa fuq id-dhul fis-snin 1997-2003. Il-prezz bażiku kien imnaqqas bil-passiv tas-soċjetajiet koproprjetarji fid-data tat-trasferiment (li essenzjalment tikkorrispondi għall-ghotja ta' garanzija mill-CIL b'interessi kapitalizzati). Il-prezz nett kien smat għal 56 494 213 FRF (madwar EUR 8,7 miljun), jiġifieri 153 101 FRF (madwar EUR 23 500) ghal kull lott ta' żewġ ishma. Kien previst li dan it-trasferiment isehh sad-29 ta' Frar 2004 l-aktar tard.
- (30) Min-naha tagħhom, il-Bank u CIL kienu marbuta minn wegħdiet magħquda skond liema CIL kellha ssir ix-xerrej tal-ishma kollha li kellu l-Bank bi prezz li jikkorrispondi għall-prezz imhallas mill-Bank. Dan it-trasferiment, li bih CIL kienet ser issir il-proprjetarju legali tal-Levant, kellu jsehħ sad-29 ta' Frar 2004 l-aktar tard.

3. L-approvazzjoni tal-awtoritajiet Franciżi

- (31) Il-Bank u CIP ipprezentaw fil-qosor l-arranġament deskritt fit-taqsim 2 lill-awtoritajiet Franciżi bil-hsieb li jiksbu l-approvazzjoni neċessarja għall-ghotja tal-vantaġġi fiskali previsti mill-*loi Pons*.
- (32) Fis-26 ta' Novembru 1996, b'approvazzjoni mogħtija taħt l-Artikolu 238 bis HA III *ter* u *quater* tas-CGI, il-Ministru tal-Finanzi ddecieda li:
- is-soċjetajiet koproprjetarji jkunu jistgħu jnaqqsu l-ammont tal-investimenti tagħhom mid-dhul taxxabli tagħhom, ipprezentati matul is-sena finanzjarja li fiha jkunu kisbu l-ishma tagħhom (il-baži tat-tnaqqis totali kienet ġiet iffissata għal 228,5 miljun FRF, miżjuda bl-ispejjeż eventwali), u li

⁽¹¹⁾ Għalhekk, mid-dokumenti tohrog informazzjoni pprezentata minn dawk li jippromwovu l-proġett "Le Levant" lill-Kummissjoni tal-Borża tas-Sigurtajiet (COB) li l-assoċjati "... fit-teorija jergħu jinvestu mill-gdid kwazi t-taxxi kollha li jiffrankaw, billi jissottoskrivu għal zidiet ta' kapital annwali tas-Soċjetajiet Proprjetarji Kongunti. Dawn iż-zidiet ta' kapital ser ikunu mwettqa b'mod li jippermettu l-bilanċ tal-flus kontanti tas-soċjetajiet, mingħajr madankollu ma jkunu eċċessivi". F'dak li jikkonċerna l-flus kontanti tas-soċjetajiet proprjetarji kongunti, jirriżulta li "kontijiet proviżorji tal-użu tal-akoproprjetà", annessi mad-dokumentazzjoni pprezentata lill-COB, li r-riżultat tal-użu previst kien negattiv ghal kull sena għall-perjodu 1996-2003.

— id-dispożizzjonijiet tal-Artikolu 156 1^o bis tas-CGI ma jkunux applikabbli għad-defiċit li jirriżulta mix-xiri tal-bastiment u tal-użu tiegħu (u dan, għalhekk, kien jippermetti lis-soċji tas-soċjetajiet koproprietarji li jnaqqsu dan id-defiċit mid-dhul tagħhom).

- (33) Fit-test tal-approvazzjoni, l-awtoritajiet Franciżi nnutaw b'attenzjoni ċerti elementi tal-operazzjoni, u partikolarment dak li s-CIP u l-Bank "kienu jggarantixxu... lil dawk li għandhom ishma fil-kumpaniji kostitwiti biex jixtru l-ishma, ix-xiri mill-ġdid tal-ishma tagħhom fit-tmiem tal-5 sena tal-użu għal valur ugwali għal 56,756 MF".
- (34) Il-ftehim kellu fih il-kundizzjoni li s-soċjetajiet koproprietarji jzommu l-partijiet tal-koproprietà tagħhom għal hames snin mill-kunsinna tal-bastiment, u li l-bastiment jopera minn territorju barra mill-pajjiż, u partikolarment minn Saint-Pierre u Miquelon. Matul dan l-istess perjodu, is-soċji kellhom iżommu l-ishma tagħhom fis-soċjetajiet koproprietarji.
- (35) Għalhekk jirriżulta mit-talba għall-ftehim li l-Bank u CIP kienu jafu li l-vantaġġ fiskali mitlub kien jikkostitwixxi Għajjnuna mill-Istat fis-sens tal-Artikolu 87 tat-Trattat ⁽¹²⁾. Il-Bank u CIP madankollu implimentaw l-arranġament tal-finanzjament anke jekk id-deċizzjoni tal-approvazzjoni ma kienet tinkludi l-ebda notifika ta' din l-għajjnuna lill-Kummissjoni skont l-Artikolu 88 tat-Trattat jew il-kompatibbiltà tiegħu mas-suq komuni.

4. Is-sitwazzjoni attwali

- (36) Skond l-informazzjoni li għandha l-Kummissjoni, l-operazzjoni ta' finanzjament tal-Levant giet implimentata skond l-arranġament miġbur fil-qosor fis-sezzjoni 2.
- (37) Il-weghdiet differenti ta' bejgħ u ta' xiri li jorbtu lill-partijiet bl-arranġament ġew applikati kif previst, b'mod li CIL saret il-proprietarju tal-ishma kollha tal-Levant f'Jannar 2004 bil-prezz ta' EUR 17 825 989.
- (38) Il-Kummissjoni tinnota li fil-liġi Franciża, iż-żamma tal-ishma kollha minn azzjonist wiehed twassal għax-xoljiment tal-koproprietà marina. Is-soċjetajiet koproprietarji

kienu xolti u mhassra mir-reġistru tal-kummerċ f'Mejju u Lulju 2004 ⁽¹³⁾.

III. IR-RAĠUNIJET LI WASSLU GĦALL-BIDU TAL-PROCĊEDURA

- (39) Fid-Deciżjonijiet tagħha tal-bidu tat-2 ta' Diċembru 1999 u tas-6 ta' Diċembru 2006, il-Kummissjoni kkunsidrat li l-applikazzjoni tal-*loi Pons* għall-ghotja tal-finanzjament għall-Levant kienet twassal għal vantaġġ lis-soċji tas-soċjetajiet koproprietarji (minn issa 'l quddiem "l-investituri") u lil CIL, u li dan il-vantaġġ, li kien jagħti tnaqqis fuq l-irċevuti fiskali, kien mogħti permezz tar-riżorsi tal-Istat. Fir-rigward tal-għażla ta' dan il-vantaġġ, il-Kummissjoni qajmet il-punt li l-kamp tal-applikazzjoni tal-*loi Pons* kien selettiv għax l-arranġament tagħha kien japplika biss għal investimenti f'ċerti territorji Franciżi ta' barra l-pajjiż. Fl-ahharnett, il-Kummissjoni qieset li l-għajjnuna setgħet tghawweġ il-kompetizzjoni fuq is-suq tal-kruċieri, suq ikkaratterizzat minn skambji bejn l-Istati Membri. Il-Kummissjoni għalhekk innutat li l-mizura in kwistjoni kienet tikkostitwixxi għajjnuna mill-Istat.
- (40) Fir-rigward tal-kompatibbiltà ta' din l-għajjnuna mas-suq komuni, il-Kummissjoni kkunsidrat li din ma deherix li kienet tissodisfa l-kundizzjonijiet applikabbli għall-għajjnuna għall-iżvilupp stipulata fl-Artikolu 4 (7), tad-Direttiva 90/684/KEE. B'mod aktar partikolari, il-Kummissjoni fasslet dubji rigward il-kundizzjoni skond liema l-proprietarju reali tal-bastiment irid ikun jgħix fit-territorju li huwa eligibbli għall-għajjnuna għall-iżvilupp kif ukoll għall-eżistenza ta' "komponent għall-iżvilupp" veru.
- (41) Għalhekk, il-Kummissjoni bdiet il-proċedura formali ta' investigazzjoni.

IV. IL-KUMMENTI TAL-PARTIJET INTERESSATI

- (42) Il-Kummissjoni rċeviet il-kummenti mingħand CIL kif ukoll minn rappreżentanti tal-investituri, appoġġati mill-Bank.

1. Il-Kummenti ta' CIL

- (43) CIL l-ewwel tqajjem dubji dwar l-applikabbiltà tad-Direttiva 90/684/KEE. CIL tqis li s-suġġett tad-Direttiva 90/684/KEE huwa li titpoġġa f'qafas l-għajjnuna li jistgħu jibbenefikaw minnha, direttament jew indirettament, it-tarzni stabbiliti fil-Komunità. Minn dan, din tasal għall-konkluzjoni li din id-Direttiva tista' tapplika biss għall-għajjnuna li minnha tibbenefika tarzna. Minhabba li l-Kummissjoni ma wrietx tali benefiċċju, il-Kummissjoni ma tistax tibbaża l-analiżi tagħha tal-għajjnuna fuq id-Direttiva 90/684/KEE.

⁽¹²⁾ Talba għal ftehim bejn il-Bank u CIP bid-data tad-19 ta' Awwissu 1996 (minn issa 'l quddiem "it-talba għal ftehim"), paġni 21-22.

⁽¹³⁾ Hlief għal żewġ EURL li ma setgħux jitnehew għal raġunijiet tekniċi imma li ilhom inattivi mit-2 ta' Jannar 2004.

- (44) CIL tikkuntesta wkoll l-eżistenza ta' Ghajnuna mill-Istat fir-rigward tal-kriterji tal-Artikolu 87 (1) tat-Trattat. Fir-rigward tal-vantaġġ li CIL kienet tikseb mix-xiri tal-partijiet tal-bastiment miżmuma mill-investituri, CIL irrimarkat li din xtrat mill-ġdid il-partijiet tal-bastiment minghand is-soċjetajiet koproprietarji bil-prezz ta' EUR 17 825 989. Dan il-prezz kien superjuri għall-valur fis-suq tal-assi tal-bastiment, li f'Ġunju 2004 kien stmat mill-aġent marittimu magħruf Barry Rogliano Salles għal bejn EUR 14,5 u EUR 16,1 miljun. Dan kien superjuri wkoll għall-prezz li bih CIL reġgħet bieghet il-bastiment f'Ġunju 2004 (EUR 15 322 581 miljun). Id-dikjarazzjoni tal-Kummissjoni li tgħid li CIL kienet tibbenefika minn vantaġġ meta tixtri mill-ġdid il-partijiet miżmuma mill-investituri għal prezz anqas ma kinitx eżatta.
- (45) Fir-rigward tal-vantaġġ li CIL kienet tiehu mill-użu tal-Levant, CIL tagħmel tliet osservazzjonijiet. L-ewwelnett din tqis li mhux korrett li wiehed jikkunsidra li CIL użat il-bastiment, minhabba li din aġixxiet fi kwalità ta' amministratur għan-nom tal-koproprietà li fil-fatt kienet tuża l-bastiment. CIL tqis ukoll li l-Kummissjoni ma wrietx li l-ghajnuna kienet tippermetti l-użu ta' Le Levant f'kundizzjonijiet aktar favorevoli minn daww accessibbli għal operaturi oħra minhabba li l-Kummissjoni ma qisitx l-importanza tal-vantaġġ allegat.
- (46) Fl-ahharnett, fir-rigward tal-kriterju tat-twettiq ta' skambji bejn l-Istati Membri, CIL tirrimarka li Le Levant huwa bastiment li ma jesax hafna, li matul l-ewwel hames snin tal-użu tiegħu qatt ma ntuża fl-ilmijiet Komunitarji, li matul dan il-perjodu l-klijentela tiegħu kienet fil-parti l-kbira mill-Amerika ta' Fuq u għalhekk barra mill-Komunità, u fl-ahharnett li m'hemm l-ebda kompetitur Ewropew fuq ir-rotta tiegħu. CIL tiddubita li huwa possibbli li wiehed jikkunsidra li l-użu tal-Levant seta' jaffetwa l-iskambji bejn l-Istati Membri.
- (47) CIL għalhekk ma bbenefikatx mill-ghajnuna fil-kwalità tagħha ta' koproprietarju, minhabba li, bhala soċjetà stabbilita barra mill-pajjiż, din ma kinitx thallas taxxa fi Franza u għalhekk ma kienet tapplika l-ebda tnaqqis fiskali.
- tal-bidu ġdida, u d-Deciżjoni komplimentari tagħha tat-2 ta' Diċembru 2006 għandha titqies bhala tali bidu ex novo.
- (49) L-investituri jkomplu jqisu li d-Deciżjoni komplimentari tas-6 ta' Diċembru 2006 tinkludi serje ta' zbalji u nuqqasijiet, li jikkorrispondu għal nuqqasijiet rilevati mill-Qorti fid-deciżjoni tagħha tat-22 ta' Frar 2006, partikolarment fejn jikkoncerna l-karattru tar-relazzjonijiet ekonomiċi bejn l-investituri, il-Bank u s-CIL.
- (50) L-investituri jenfasizzaw li huma dahlu f'kuntratt ta' adeżjoni, propost mill-Bank u li għandu l-għan li dawn jibbenefikaw minn skema ta' ottimizzazzjoni fiskali. Huma jenfasizzaw ukoll li huma ma għandhom l-ebda kwalifika biex jeżerċitaw attività ta' kruċieri, billi l-parti l-kbira minnhom huma *managers* għolja, membri ta' professjonijiet tradizzjonali (tobba, spiżjara, avukati, marixxalli, nutara) jew persuni ritirati. Filwaqt li huwa formalment korrett li dawn kienu soċji fis-soċjetajiet koproprietarji, dawn tal-ahhar, minghajr assi oħra hlief l-ishma, qatt ma kienu imprizi fis-sens tal-Artikolu 87 (1) tat-Trattat. L-investituri ma kinux ikunu operaturi ekonomiċi, fejn tghabbew bir-riskji inerenti ta' attività ekonomika, imma biss abbonati għal prodott finanzjarju flimkien ma' dhul minimu garantit permezz tal-promoturi tal-arrangament. B'hekk jirriżulta li la l-investituri, u l-anqas is-soċjetajiet koproprietarji jew il-koproprietà li tghaqqadhom, ma kienu f'pożizzjoni li jkunu benefiċjarji tal-Ghajnuna mill-Istat, minhabba li dawn ma jeżerċitaw attività ekonomika.
- (51) L-investituri jqisu wkoll li l-Kummissjoni wettqet żball meta applikat id-Direttiva 90/684/KEE għall-ghajnuna in kwistjoni. Fil-fatt, dawn iqisu li din id-Direttiva tapplika biss għal ghajnuna li jkun ibbenefika minnha min ikun bena l-bastiment (jiġifieri lit-tarzna), u li, fil-fatt, il-Kummissjoni ma nkluditux. F'dan ir-rigward, l-investituri jqisu wkoll li din il-konkluzjoni tal-Kummissjoni tgħaddi għal analiżi superficjali u li eżami aktar dettaljat tal-fatti kien juri li l-ghajnuna mogħtija tat vantaġġ lit-tarzna. B'hekk, il-kisba tal-kuntratt kienet tassew tkun "nifs ġdid" għat-tarzna li kienet għaddejja minn diffikultajiet finanzjarji. Minhabba li l-bastiment ma kienx jiġi konstruwit minghajr il-mekkaniżmu finanzjarju permezz mill-*loi Pons*, il-vantaġġi fiskali in kwistjoni taw vantaġġ finanzjarju minghajr hlas lit-tarzna.

2. Il-kummenti tal-investituri

- (48) L-investituri l-ewwelnett iqisu li l-proċedura li ttiehdet mill-Kummissjoni hija mimlija irregolaritajiet. Inolte, id-Deciżjoni tal-Qorti tat-22 ta' Frar 2006 kellha tissupera d-deciżjoni tal-bidu tat-2 ta' Diċembru 1999, minhabba li din kienet marbuta b'mod inseparabbli mad-deciżjoni finali annullata, b'tali mod li l-Kummissjoni ma kinitx tkun tista' tlesti din b'mod validu minhabba d-deciżjoni tagħha tas-6 ta' Diċembru 2006. Sabiex tirrispetta l-proċedura, il-Kummissjoni kien messha adotta deciżjoni

V. IL-KUMMENTI TAL-AWTORITAJIET FRANĊIŻI

- (52) Fil-qafas tal-osservazzjonijiet tagħhom, l-awtoritajiet Franċiżi l-ewwelnett jirrimarkaw li l-ghan reali tal-*loi Pons* kien li tingħata l-ghajnuna lill-operaturi barra l-pajjiż biex jiżviluppaw l-attivitajiet tagħhom sabiex tikkumpensa n-nuqqasijiet speċifiċi li huma jiffaċċjaw. Għalhekk, dan ma jitrattax ghajnuna għall-kostruzzjoni ta' bastiment, u b'hekk ma nġhatat l-ebda ghajnuna diretta għall-kostruzzjoni fil-qafas tal-proġett.

- (53) F'dan il-kuntest, l-awtoritajiet Franċiżi jirrimarkaw ukoll li, jekk il-finanzjament tal-bastiment permezz tal-*loi Pons* jirrikjedi skema ta' subappalt li tinkludi intervent minn investituri magħquda fi koproprietà marittima, li joffru l-bastiment għad-dispożizzjoni tal-operatur effettiv, dawn l-investituri jintervjenu biss bhala abbonati ta' prodott finanzjarju "turnkey", li l-profitabbiltà tiegħu hija fiskali u li jgħaddi l-għajjnuna lill-operatur li huwa l-benefiċjarju reali tagħha, sakemm id-dispożizzjoni tippermettilu li fl-ahharnett jikseb il-bastiment b'kundizzjonijiet vantaġġużi. Għalhekk, dawn jikkontestaw b'mod formali li l-investituri għandhom jitqiesu bhala benefiċjarji ta' għajjnuna tal-Istat.
- (54) Fir-rigward tas-selettività tal-għajjnuna, l-awtoritajiet Franċiżi jikkontestaw l-argument sussegwenti tal-Kummissjoni fuq il-bażi tad-diskrezzjoni mogħtija lill-awtoritajiet fil-hruġ tal-awtorizzazzjoni neċessarja għall-ghotja tal-vantaġġi fiskali tal-*loi Pons*. L-awtoritajiet Franċiżi l-ewwelnett jenfasizzaw li dan l-aspett huwa parti mil-*loi Pons* hekk kif approvata mill-Kummissjoni mingħajr l-ebda riserva. Wara dan, l-awtoritajiet Franċiżi jesprimu s-sorpriża tagħhom li l-kriterji tal-ghotja tal-ftehim jistgħu jiġu kkwalifikati bhala "vagi" meta dawn huma ppreċiżati minn istruzzjoni amministrattiva u li huma identiċi għal dawk previsti fil-liġijiet imsejhin *Paul et Girardin*, żewġ skemi ta' għajjnuna mill-Istat approvati mill-Kummissjoni mingħajr riserva fuq dan il-punt ⁽¹⁴⁾.
- (55) L-awtoritajiet Franċiżi jenfasizzaw ukoll li minhabba li l-kostruzzjoni tal-bastiment ma bbenefikatx mill-għajjnuna (u partikolarment minhabba li ma bbenefikatx minnha t-tarzna li bniet *Le Levant*), id-Direttiva 90/684/KEE ma tistax tiġi applikata.
- (56) Anke meta l-għajjnuna kellha tiġi analizzata fid-dawl tad-Direttiva 90/684/KEE, l-awtoritajiet Franċiżi jqisu li l-kundizzjonijiet huma magħquda biex l-għajjnuna in kwistjoni tiġi meqjusa kompatibbli mal-għajjnuna għall-iżvilupp fis-sens tal-Artikolu 4 (7), tal-istess Direttiva. Għalhekk, l-awtoritajiet Franċiżi jipprezentaw partikolarment l-argumenti li ġejjin.
- (57) F'dak li jikkonċerna l-kundizzjoni skond liema l-propjetarju reali jrid jgħix fil-pajjiż benefiċjarju u li l-impriza benefiċjarja ma tridx tkun sussidjarja mhux operazzjonali ta' impriza barranija, l-awtoritajiet Franċiżi jirrimarkaw, filwaqt li jibbażaw ruħhom fuq l-analiżi magħmula mill-Kummissjoni fil-fajl simili "Renaissance" ⁽¹⁵⁾, li CIL trid titqies bhala l-propjetarja effettiva tal-bastiment u l-benefiċjarja reali tal-għajjnuna. Billi CIL hija stabbilita f'Wallis u Futuna, territorju eliġibbli għall-għajjnuna għall-iżvilupp, il-kundizzjoni tar-residenza hija sodisfatta. Barra minn dan, kif CIL tassigura l-aspetti kollha tal-użu tal-bastiment, din mhix kumpanija sussidjarja mhux operazzjonali.
- (58) Fir-rigward tal-kwistjoni tal-"komponent għall-iżvilupp", l-awtoritajiet Franċiżi jressqu l-osservazzjonijiet li ġejjin:
- L-ewwelnett, l-awtoritajiet Franċiżi jqisu li l-għajjnuna trid tiġi analizzata skont is-sitwazzjoni speċifika ta' Saint-Pierre u Miquelon, partikolarment id-distanza tiegħu, il-kundizzjonijiet ta' użu diffiċli marbuta mal-klima u r-restrizzjonijiet ġeografici, u partikolarment, is-sitwazzjoni ekonomika u soċjali tal-arċipelagu marbuta mal-kriżi tal-"monokultura" tas-sajd. F'dan ir-rigward, l-awtoritajiet Franċiżi jenfasizzaw l-importanza tad-diversifikazzjoni fit-turiżmu biex jinghata impetu għdid lill-ekonomija lokali u jostnu li l-użu tal-*Levant* ser ikun wiehed mill-ftit proġetti mifruxa li jistgħu jikkontribwixxu għal tali bidu għdid.
 - It-tieni, rigward in-nuqqasijiet fil-qasam tal-impjeggi, l-awtoritajiet Franċiżi jirrimarkaw li ġew impjegati 16-il persuna li ġejjin minn Saint-Pierre u Miquelon abbord il-*Levant* matul l-ewwel hames snin tal-użu tiegħu. L-ispejjeż li saru fl-arċipelagu fir-rigward tal-użu tal-bastiment bejn l-1999 u l-2003 jistgħu jitqiesu għal total ta' EUR 3 328 891. L-awtoritajiet Franċiżi jqisu li ma' dawn l-ammonti jridu jiġu miżjuda l-ammonti li ntefqu f'territorji oħra eliġibbli għall-għajjnuna għall-iżvilupp matul waqfiet imwettqa minn *Le Levant* matul il-kruċieri tiegħu.
- (59) Fl-ahharnett, l-awtoritajiet Franċiżi jqisu li l-proporzjonalità tal-għajjnuna trid tiġi meqjusa mhux skond il-valur assolut imma skont il-valur relattiv. L-effetti tal-għajjnuna jridu jitqiesu fir-rigward tad-daqs tal-ekonomija tal-arċipelagu u tal-potenzjal ekonomiku tiegħu.

⁽¹⁴⁾ Għal *loi Paul*, ara d-Deċiżjoni tal-Kummissjoni tat-3 ta' Diċembru 2001 (GU C 30 tat-2.2.2002, p. 13) u għal *loi Girardin*, d-Deċiżjoni tal-Kummissjoni tal-11 ta' Novembru 2003 (GU C 16 tat-22.1.2004, p. 24).

⁽¹⁵⁾ Id-Deċiżjoni 1999/719/KE tal-Kummissjoni tat-30 ta' Marzu 1999 rigward l-għajjnuna mill-Istat li Franza kkunsidrat li tagħti bhala għajjnuna għall-iżvilupp għall-bejgħ ta' żewġ bastimenti mibnija fil-*Chantiers de l'Atlantique* u użati minn Renaissance Financial fil-Polinezja Franċiża (GU L 292, 13.11.1999, p. 23).

VI. IR-RISPOSTA TAL-AWTORITAJIET FRANĊIŻI GĦALL-KUMMENTI TAL-PARTIJET INTERESSATI

- (60) Il-kummenti tal-partijiet terzi interessati ġew ikkomunikati lill-awtoritajiet Franċiżi, li m'għamlu l-ebda osservazzjoni supplementari.

VII. L-APPLIKAZZJONI TAL-MIŻURA

1. Il-proċedura

- (61) L-ewwelnett jaqbel li jitwarrbu l-ilmenti tal-irregolarità tal-proċedura, ipprezentati mill-investituri.
- (62) Il-Kummissjoni ma tistax tikkondividi l-opinjoni li biha l-annullament tad-Deciżjoni 2001/882/KE tal-Qorti kien ikollha l-effett li twassal għad-dekadenza tad-Deciżjoni tal-bidu tat-2 ta' Diċembru 1999. Hija Prattika normali fil-liġi li l-annullament ta' att li ġej minn istituzzjoni Komunitarja mhux bil-fors jaffetwa l-atti ta' preparazzjoni li jkun wasslu għall-adozzjoni tagħha ⁽¹⁶⁾.
- (63) Hija l-istituzzjoni li annullat l-att li trid tiehu l-miżuri kollha li, kemm fir-rigward tad-dispożizzjoni u kemm fir-rigward tad-deciżjoni tal-annullament, jkun meħtieġa biex jirmedjaw għall-iżbalji li jkun wasslu għall-annullament. Għalhekk, il-Qorti annullat id-Deciżjoni 2001/882/KE għar-raġuni li l-Kummissjoni kienet naqqsat mid-drittijiet għad-difiża u mill-obbligu tal-motivazzjoni tal-konkluzjonijiet tagħha rigward l-eżistenza ta' għajjnuna mill-Istat fis-sens tal-Artikolu 87 (1) tat-Trattat.
- (64) F'dak li jikkonċerna l-atti preliminari għad-Deciżjoni finali f'din il-kwistjoni, id-Deciżjoni tal-Qorti għalhekk timponi lill-Kummissjoni li tiehu l-miżuri tal-istruzzjoni neċessarji sabiex din tirrispetta bis-shih id-drittijiet tad-difiża tal-Istat Membru u tal-partijiet interessati. Dan bl-ebda mod ma jimplika li d-deciżjoni tal-bidu tat-2 ta' Diċembru 1999 għandha titqies bħala skaduta u mwarrba mill-proċedura, kif kien jidher li qed jaħsbu l-investituri. Huwa biżżejjed li din id-deciżjoni tiġi emendata u titlesta, fil-partijiet tagħha li fihom nuqqasijiet, b'tali mod li l-awtoritajiet Franċiżi u l-partijiet interessati jkun f'pożizzjoni li jipprezentaw sew l-osservazzjonijiet tagħhom hekk kif previst mill-Artikolu 88 (2) tat-Trattat ⁽¹⁷⁾. Dan ir-riżultat intlaħaq bis-shih permezz tad-Deciżjoni komplimentari tas-6 ta' Diċembru 2006.

2. L-eżistenza ta' Għajjnuna mill-Istat

- (65) Wara l-proċedura formali tal-eżami u b'kunsiderazzjoni għall-argumenti pprezentati f'dan il-kuntest mill-awtoritajiet Franċiżi u l-partijiet interessati, il-Kummissjoni tqis li l-vantaġġi fiskali mogħtija fir-rigward tal-kostruzzjoni u l-użu tal-*Levant* jikkostitwixxu Għajjnuna mill-Istat fis-sens

tal-Artikolu 87 (1) tat-Trattat, skond liema "kull għajjnuna, ta' kwalunkwe forma, mogħtija minn Stat Membru jew permezz ta' riżorsi tal-Istat, li twassal għal distorsjoni jew theddida ta' distorsjoni għall-kompetizzjoni billi tiffavorixxi ċerti imprints jew ċerti produttori għandha, safejn tolqot il-kummerċ bejn l-Istati Membri, tkun inkompatibbli mas-suq komuni."

- (66) Il-kwalifikazzjoni ta' għajjnuna mill-Istat b'mod nazzjonali timplika li jkun sodisfatti l-kundizzjonijiet kollha li ġejjin: 1) il-miżura in kwistjoni tagħti vantaġġ permezz tar-riżorsi tal-Istat, 2) dan il-vantaġġ huwa selettiv, jiġifieri li jiffavorixxi lil ċerti imprints jew lil ċerti produttori, u 3) il-miżura in kwistjoni twassal għal distorsjoni jew theddida ta' distorsjoni għall-kompetizzjoni u li tista' taffetwa l-kummerċ bejn l-Istati Membri ⁽¹⁸⁾.
- (67) Jaqbel li jintwerew ir-raġunijiet li jippermettu li jitqies li l-miżuri fiskali adottati fir-rigward tal-kostruzzjoni tal-*Levant* jissodisfaw dawn il-kundizzjonijiet.

2.1. Dwar l-eżistenza ta' vantaġġ mogħti permezz tar-riżorsi tal-Istat

- (68) Id-dispożizzjonijiet tal-*loi Pons* applikati għall-arrangement in kwistjoni jikkostitwixxu deroga għal-liġi fiskali generali u, sakemm dawn joffru possibilitajiet ta' tnaqqis aktar mir-regola generali, dawn jagħtu vantaġġ lill-persuni taxxabli li għalihom japplikaw. Permezz tal-ġotja ta' dan il-vantaġġ, Franza tirrinunza għal introjtu fiskali, li jwassal għal tnaqqis tar-riżorsi tagħha. Għalhekk, il-vantaġġ jingħata permezz ta' riżorsi tal-Istat.
- (69) L-att li jagħti dan il-vantaġġ huwa d-deciżjoni tal-approvazzjoni tal-Ministru tal-Finanzi tat-23 ta' Novembru 1996. Fit-termini tal-approvazzjoni, il-benefiċċju tal-Artikolu 238 bis HA III ter u quater tas-CGI jingħata "lill-koproprietà marittima tal-bastiment *Le Levant*".

- (70) Madankollu, ir-riżultati tal-koproprietà huma taxxabli fil-livell tal-soċjetajiet koproprietarji li jiffurmawha, u huma dawn l-istess soċjetajiet li huma affetwati mill-possibbiltà li mir-riżultati fiskali tagħhom jitnaqqas l-ammont tax-xiri tal-ishma (mogħti fuq il-baži tal-Artikolu 238 bis HA I tas-CGI).

⁽¹⁶⁾ Id-Deciżjoni tal-Qorti tat-12 ta' Novembru 1998 fil-kwistjoni C-415/96, *Espagne/Commission*, Rec. 1998, p. I-6993, il-punt 32.

⁽¹⁷⁾ Għal hekk ara d-deciżjoni tal-Qorti fil-kwistjoni diġà msemmija C-415/96, partikolarment il-punti 33 u 34.

⁽¹⁸⁾ Ara, pereżempju, id-deciżjoni tal-Qorti tal-10 ta' Jannar 2006 fil-kwistjoni C-222/04, *Ministero dell'Economia e delle Finanze/Cassa di Risparmio di Firenze*, Rec. 2006 p. I-289, il-punt 129.

- (71) Id-deroga għall-Artikolu 156 (1) *bis* tas-CGI, mogħtija fuq il-bażi tal-Artikolu 238 *bis* HA III *quater* tas-CGI, tibbenefika lill-investituri li għandhom ser jiġu intaxxati r-riżultati tas-soċjetajiet koproprietarji (it-taxxa fuq id-dhul) skond it-trasparenza fiskali tas-soċjetajiet koproprietarji. Il-vantaġġi mogħtija mill-ftehim għalhekk jipproduċu effetti finanzjarji immedjati lill-investituri, taħt il-forma ta' benefiċċji fiskali li jsiru possibbli permezz tat-tnaqqis mogħti bis-saħħa tal-iskema ta' deroga tal-*loi Pons*.
- (72) Jaqbel ukoll li wiehed jinnota li dawn il-benefiċċji fiskali ma jithallewx għad-dispożizzjoni tal-investituri imma li fit-termini tal-kostruzzjoni, aċċettat mill-awtoritajiet Franċiżi permezz tad-deċiżjoni tal-approvazzjoni, dawn huma r-riżultat ta' raġuni premeditata. Fil-fatt, l-investituri huma marbuta, mit-termini tal-investment li huma pparteċipaw fih, li jerġghu jinvestu kwazi l-benefiċċji fiskali kollha fil-koproprietà, taħt il-forma ta' zidiet tal-kapital tas-soċjetajiet koproprietarji rispettivi tagħhom, sabiex ikopru l-ispejjeż relattivi għall-finanzjament tax-xiri tal-*Levant* u d-defiċit li jirriżulta mill-użu tiegħu (ara l-punt 27).
- (73) L-identifikazzjoni tal-benefiċjarji tinhtieg eżami fil-fond tar-relazzjonijiet li jsostnu x-xiri u l-użu tal-*Levant*.
- (74) Jaqbel l-ewwelnett li jifakkar li l-istess għan tal-arranġament, minhabba li jirriżulta mit-talba tal-ftehim introdotta minn CIP, kien "*ix-xiri ta' bastiment tal-kruċieri*" ⁽¹⁹⁾.
- (75) Għaldaqstant, "CIP m'għandhiex il-mezzi finanzjarji meħtieġa biex issostni l-ispejjeż tax-xiri tal-*Levant* fil-qafas ta' finanzjament klassiku (kreditu b'ipoteka)". CIP għalhekk tipproponi li tiffinanzja l-bastiment tagħha "fil-qafas ta' finanzjament li jibbenefika minn għajjuna fiskali għall-investment barra l-pajjiż", li jiddependi fuq "skema ta' finanzjament ibbażata fuq il-kostituzzjoni ta' koproprietà marittima". Għalhekk, il-Bank "għandu jipproponi lill-klijenti tiegħu li jixtru l-ishma fil-Koproprietà", u "għandu jipproċedi għal offerta pubblika ta' tiffidil ..." ⁽²⁰⁾.
- (76) Għalhekk jidher ċar li l-għan finali tal-arranġament kien li jippermetti lil CIP li tixtri bastiment li din tkun propjetarja tiegħu u li l-intervent tal-investituri magħżula minn fost il-klijenti tal-Bank kien limitat għall-finanzjament ta' dan ix-xiri.
- (77) L-arranġament finanzjarju magħżul għal dan il-għan huwa wiehed, li jintuża hafna fil-qafas tal-investimenti "mingħajr taxxa" barra l-pajjiż ⁽²¹⁾, ta' arranġament "b'subappalt", fejn soċjetà li tixtieq tikseb tagħmir imma li, minhabba nuqqas ta' mezzi, ma tistax tagħmel dan l-investment bil-fondi tagħha stess, tagħmel sejha lil investituri esterni li jixtru l-oġġett u jpoġġuh għad-dispożizzjoni tal-operatur, li jużah u, fit-tmiem tal-perjodu tal-użu impost mil-liġi, isir il-propjetarju tiegħu. Fl-arranġamenti ta' dan it-tip, il-vantaġġ fiskali jiġi trasferit parzjalment lid-detentur, filwaqt li parti oħra minn dan il-vantaġġ tinżamm mill-investitur, li b'hekk tassigura redditu suffiċjenti fuq l-investment tiegħu. It-trasferiment tal-vantaġġ lid-detentur isir l-aktar spiss permezz ta' tnaqqis tal-kera rċevuta matul il-perjodu tal-użu (arranġament "lokativu").
- (78) Il-Kummissjoni diġà analizzat l-aspetti tal-għajjuna mill-Istat ta' tali arranġamenti li jikkonċernaw il-finanzjament ta' bastimenti tal-kruċieri bis-saħħa tal-vantaġġi tal-*loi Pons* fil-kwistjonijiet "*Club Med*" ⁽²²⁾ u "*Renaissance*" ⁽²³⁾. Il-kwistjoni tal-aħhar hija partikolarment pertinenti minhabba li hija simili hafna mal-operazzjoni tal-finanzjament tal-*Levant*. Fil-fatt, fiż-żewġ każijiet, hija kwistjoni ta' investituri li s-sitwazzjoni fiskali tagħhom tippermetti li jipprofitaw minn l-eżenzjoni fiskali, magħquda f'koproprietà, li jixtru bastimenti tal-kruċieri maħsuba li jintużaw għal perjodu determinat barra l-pajjiż minn detentur (*Renaissance* jew CIL) li jiehu impenn lejn l-investituri li jerġa' jixtri l-bastiment fit-tmiem tal-perjodu tal-użu.
- (79) Fil-kwistjoni "*Renaissance*", il-bastiment kien mikri lill-operatur u l-vantaġġ fiskali li jibbenefikaw minnu l-investituri taħt il-*loi Pons* kien trasferit lilu permezz ta' tnaqqis tal-kera skond it-teknika klassika tal-arranġament tal-kera deskritt fil-punt 77. L-awtoritajiet Franċiżi osservaw li dan l-arranġament kien jippermetti "*it-trasferiment lura effettiv tal-għajjuna fiskali għall-operatur*". Il-Kummissjoni (li fid-deċiżjoni tagħha tal-bidu kienet innutat li l-investituri kienu l-"benefiċjarji immedjati" u l-"benefiċjarji tal-għajjuna li tista' tiġi kwantifikata" ⁽²⁴⁾) innutat li "*RF [Renaissance] hija l-benefiċjarja vera tal-għajjuna u, minhabba li RF hija obbligata li terġa' tixtri mill-għdid il-bastimenti, din tista' titqies bhala l-propjetarju effettiv*". Għalhekk, il-Kummissjoni għamlet distinzjoni bejn l-investituri, il-benefiċjarji immedjati tal-għajjuna, u l-benefiċjarju "reali" (fis-sens tar-regoli fil-qasam tal-għajjuna mill-Istat), li għalihom il-vantaġġi fiskali kienu trasferiti f'parti permezz ta' kera mnaqqsa meta mqabbla mal-valur tas-suq tal-bastiment ⁽²⁵⁾.

⁽¹⁹⁾ It-talba għall-ftehim, paġna 11.

⁽²⁰⁾ It-talba għall-ftehim, paġni 11 u 15.

⁽²¹⁾ Ara r-Rapport ta' informazzjoni ppreparat fisem il-Kummissjoni tal-Finanzi, tal-kontroll tal-baġit u tal-kontijiet ekonomiċi tan-Nazzjon dwar it-tneħħija ta' taxxi fid-dipartimenti u t-territorji ta' barra l-pajjiż (is-Senat, sessjoni ordinarja tal-2002-2003, ir-Rapport Nru 51, anness mal-minuti tal-laqgħa tas-7 ta' Novembru 2003).

⁽²²⁾ ĠU C 279 tal-25.10.1995, p. 3.

⁽²³⁾ Id-Deciżjoni 1999/719/KE diġà msemmija.

⁽²⁴⁾ ĠU C 307 tas-7.10.1998, p. 6.

⁽²⁵⁾ Din l-istrateġija hija sostnuta wkoll mill-prattika aktar reċenti tal-Kummissjoni fil-kwistjoni msejha "*GIE fiscaux*": id-deċiżjoni 2007/256/KE tal-Kummissjoni tal-20 ta' Diċembru 2006 rigward l-iskema tal-għajjuna mwettqa minn Franza taħt l-Artikolu 39 CA tal-kodiċi ġenerali tat-taxxa (ĠU L 112 tat-30.4.2007, p. 41), il-punti 101 sa 103.

- (80) Fil-kas tal-*Levant*, it-trasferiment tal-vantaġġi fiskali tal-investituri (il-benefiċjarji immedjati) lil CIL huwa assigurat minn mekkaniżmu differenti. Fil-fatt, fil-kwistjoni "Renaissance", l-investituri jikru l-bastimenti lill-operatur filwaqt li f'din il-kwistjoni, CIL m'għandhiex formalment bastiment hlief fil-kapaċità tagħha bhala amministratriċi tal-koproprjetà, fejn hi stess hija formalment l-operatur tal-bastiment. Għalhekk, *a priori* m'hemm l-ebda rapport ta' lokazzjoni li jippermetti li jsir trasferiment lura tal-vantaġġ permezz tat-tnaqqis tal-kera.
- (81) B'mod konkret, it-trasferiment tal-vantaġġ lil CIL jahdem kif ġej.
- (82) Is-spejjeż tax-xiri tal-bastiment u t-telf tal-użu tiegħu huma riflessi f'telf tal-EURL koproprietarji. Bis-saħħa tal-vantaġġi fiskali mogħtija taht il-*loi Pons*, l-investituri jistgħu jnaqqsu dan id-defiċit mid-dhul l-iehor tagħhom li jiġu intaxxati bit-taxxa fuq id-dhul, biex b'hekk jiksibu benefiċċju fiskali li hija t-twettiq tal-vantaġġ fiskali favur tagħhom, u li għalhekk, hija magħmula mir-riżorsi tal-Istat fis-sens tal-liġi Komunitarja. Għalhekk, pjuttost milli jzommu dawn l-benefiċċji fiskali għalihom infushom, l-investituri impenjaw ruħhom li jużaw il-maġġor parti f'sejhiet għal fondi maħsuba biex ikopru d-defiċit tal-EURL.
- (83) Issa, skond il-loġika normali ta' profitabbiltà, investitur ifittex li jiehu l-profitti mill-investment tiegħu (fil-każ preżenti, il-bastiment) billi jassigura lill-nnifsu li jkollu dhul fuq l-investment li jkopri l-ispejjeż tax-xiri u li jinkludi margini ta' profitt sodisfacenti. B'hekk, fl-isfera tal-arranġament lokatizju fil-kwistjonijiet "Club Med" u "Renaissance", dan ir-riżultat jinkiseb permezz tal-kera mhallsa mid-detentur (b'kera li hija madankollu vantaġġu għad-detentur minhabba li parti mill-vantaġġi fiskali jingħata lura lil fil-forma ta' kera inferjuri għall-prezz tas-suq).
- (84) B'hekk, f'sitwazzjoni normali, dawn l-ispejjeż (bħalma hu l-hlas tal-kera jew it-tehid tar-responsabbiltà għat-telf kollu) jithallsu minn CIL u mhux mill-investitur. Għalhekk, fl-arranġament imsemmi, dawn l-ispejjeż isiru lil EURL u, permezz tal-mekkanizmu tas-sejha għall-fondi, jingabru mill-benefiċċji fiskali li huma riżorsi tal-Istat fis-sens tal-Artikolu 87 (1) tat-Trattat. Bl-istess mod, CIL hija mehlusa mill-ispejjeż marbuta mal-użu tal-bastiment li normalment din kien ikollha thallas. Għal dawn ir-raġunijiet kollha, il-Kummissjoni tqis li hemm trasferiment tal-vantaġġ mill-investituri lil CIL. Madankollu, jinhtieg li jkun innutat li mhux il-vantaġġi fiskali kollu jiġi trasferit lil CIL. Fil-fatt, fit-termini tal-arranġament, l-investituri kellhom iżommu t-taxxa ffrankata fl-2003, l-aħhar sena tal-użu.
- (85) Indipendentement minn din id-differenza teknika fl-arranġament, l-effetti ma jiddistingwux ruħhom minn dawk prodotti mill-arranġament fil-kwistjoni "Renaissance". Fil-fatt, bħal fil-każ tal-kwistjoni "Renaissance", CIL effettivament għandha l-benefiċċju tal-*Levant* sa mill-kunsinna tiegħu, biex b'hekk tanticipa fuq il-proprjetà formali tagħha tal-bastiment, li ssehh biss wara li jintemm l-arranġament. Bħal fil-kwistjoni "Renaissance", il-bastiment jingħata lil CIL mingħajr ma din tkun fil-fatt hallset il-prezz reali, minhabba li ma nhtieġet tikkontribwixxi l-ebda kontroparti finanzjarja. B'dan il-mod, l-ispejjeż li CIL kienet thallas normalment għall-użu tal-bastiment huma mnaqqsa, li jikkostitwixxi vantaġġ għal CIL.
- (86) Jekk l-investituri setgħu jpoġġu l-bastiment għad-dispożizzjoni ta' CIL mingħajr hlas, dan huwa bis-saħħa tal-vantaġġi fiskali li ngħataw skont il-*loi Pons* u li jippermettutlhom, permezz tal-EURL tagħhom, li jnaqqsu mid-dhul taxxabli tagħhom kemm il-prezz tax-xiri tal-bastiment u kemm it-telf tal-EURL tagħhom, li jinkludu partikolarment il-pagamenti tal-kapital u tal-interessi fuq is-self mogħti mill-Bank għax-xiri tal-ishma. Ir-riżultat li jitnaqqas mill-EURL jinkludi wkoll il-partijiet rispettivi mir-riżultati tal-użu tal-*Levant* fil-limiti garantiti minn CIL.
- (87) Dan l-arranġament u l-kopertura, mill-investituri, tal-ispejjeż tal-finanzjament u, tal-anqas parzjalment, tal-użu tal-*Levant* permezz tal-mekkanizmu tas-sejha għall-fondi obligatorji għall-benefiċċju tal-EURL huma maħsuba biex CIL tibbenefika mill-vantaġġi mogħtija taht il-*loi Pons*. Dan il-mekkanizmu ta' trasferiment tal-ghajnuna kien kundizzjoni prevista fit-talba għall-ftehim u għalhekk kien aċċettat mill-awtoritajiet Franċiżi. Dan it-trasferiment ta' riżorsi min-naha tal-investituri bi profitt għall-koproprjetà jippermetti li jkun sussidjat l-użu tal-*Levant* minn CIL. Mingħajr dan il-mekkanizmu, l-użu tal-bastiment minn CIL ma jkunx jagħmel sens ekonomiku.
- (88) Għall-investituri, id-dhul mill-arranġament issehh fit-tmiem tal-operazzjoni ta' finanzjament, permezz tax-xiri mill-ġdid tal-ishma tagħhom u mill-fatt li huma jistgħu jzommu għalihom infushom il-benefiċċji fiskali li jirrelataw għall-2003, l-aħhar sena tal-perjodu tal-użu (li mhux koperta minn sejha għal fondi obligatorja).
- (89) B'hekk hemm tqassim tar-riżorsi tal-Istat (magħmula mill-benefiċċji fiskali tal-investituri) bejn CIL, li tingħata lura mill-ġdid kważi l-fondi kollha, u l-investituri. Il-parti tal-vantaġġ mogħtija lura lil CIL hija magħmula mis-somma tas-sejha għall-fondi li għaliha rrispondew l-investituri favur l-EURL.
- (90) Il-kummenti ta' CIL, skont liema l-Kummissjoni ma wrietx li l-ghajnuna kienet tippermetti l-użu tal-*Levant* f'kundizzjonijiet aktar favorevoli minn dawk aċċessibbli għall-operaturi l-oħra, għalhekk ma jstgħux jintlaqgħu.

(91) Fir-rigward tal-prezz tal-bejgħ tal-*Levant* lil CIL f'Janar 2004, fir-rigward tal-informazzjoni li għandha l-Kummissjoni, ma jidherx li dan kien iġib miegħu element ta' liberalità favur CIL. Fil-fatt, skont CIL, il-prezz tal-bejgħ mill-ġdid kien stmat minn aġent marittimu indipendenti bhala superjuri għall-valur tas-suq tal-bastiment. Il-Kummissjoni m'għandha l-ebda element iehor li jwassalha biex tiddu-bitu din l-informazzjoni.

2.2. Dwar il-kwalifikazzjoni "ta' impriza" tal-benefiċjarji tar-riżorsi tal-Istat

(92) Kundizzjoni supplementari għall-kwalifikazzjoni tal-ġajnuna mill-Istat hija li l-vantaġġ jiffavorixxi lil ċerti imprizi (jew lil ċerti produttori). L-idea ta' impriza fis-sens tal-Artikolu 87 (1) tat-Trattat tkopri kull entità li teżercita attività ekonomika indipendentement mill-istat ġuridiku ta' din l-entità u l-metodu tal-finanzjament tagħha. Kull attività li toffri oġġetti jew servizzi fuq suq magħruf tikkostitwixxi attività ekonomika ⁽²⁶⁾.

(93) Min-naha l-oħra, il-Qorti tal-Ġustizzja tal-Komunitajiet Ewropej, fil-kwistjoni *Cassa di Risparmio*, fejn din kellha tiddistingwi bejn "operatur f'kuntatt dirett mas-suq u, indirettament, [ta'] entità oħra li tikkontrolla lil dan l-operatur fil-qafas ta' unità ekonomika li dawn jiffurmaw flimkien", ikkunsidrat li "iż-żamma sempliċi tal-ishma, anke bhala kontroll, mhux biżżejjed biex tikkarakterizza attività ekonomika tal-entità detentriċi ta' dawn l-ishma, għax din tippermetti biss l-eżerċizzju tad-drittijiet marbuta mal-kwalità ta' azzjonista, filwaqt li, jekk ikun il-każ, għall-ghotja tad-dividendi, li huma l-frott tal-propjetà" ⁽²⁷⁾.

(94) Il-ġurisprudenza għalhekk turi li, lil hinn mill-forom ġuridici, il-kwalifikazzjoni ta' impriza trid tibbaża ruħha fuq analiżi tal-realtà ekonomika tal-każ partikolari. Il-kwalità ta' impriza ta' CIL u tal-investituri għalhekk trid tistabbilixxi ruħha min analiżi tar-relazzjonijiet ekonomiċi tal-arranġament sabiex ikun deċiż b'liema mod tiġi eżerċitata, skont il-fatti, l-attività ekonomika li tikkonsisti fl-użu tal-*Levant* bhala bastiment tal-kruċieri.

(95) Jaqbel l-ewwelnett li jintwera li, fit-termini formali tal-arranġament, huma l-investituri, permezz tal-EURL tagħhom magħquda fil-koproprjetà, li huma ppreżentati

bhala propjetarji u operaturi, għal rashom, tal-bastiment, fejn ir-rwol ta' CIL huwa limitat għal dak ta' amministratruċi tal-bastiment "*fisem u fir-riskji tal-koproprjetà*" ⁽²⁸⁾. Wiehed jista' jipprevedi perfettament li propjetarju-operatur jafda l-attività ta' ġestjoni ta' kuljum tal-attività ekonomika tiegħu lil amministratur, mingħajr ma l-propjetarju jitlef il-kwalifika ta' impriza fis-sens tar-regoli fil-qasam ta' Ġajnuna mill-Istat, sakemm madankollu jilhaq il-kriterji determinanti elaborati mil-liġi, jiġifieri li l-attività tinkludi l-offerta ta' oġġetti u servizzi fuq suq u li mhix limitata għaž-żamma tal-ishma u l-irċevuta tad-dividendi.

(96) Fil-fatt, il-Kummissjoni tirrileva li fit-termini tal-istat tal-koproprjetà, kull investitur jeżercita, permezz tal-ishma tiegħu, drittijiet fuq il-bastiment, fejn dawn id-drittijiet jistgħu jiġu eżerċitati biss b'mod kollettiv (kull sehem jagħti wkoll dritt għal parti proporzjonali tad-dhul mill-użu). L-investituri jeżercitaw id-dritt tagħhom fil-qafas tal-assemblya ġenerali tal-koproprjetarji, fejn kull koproprjetarju għandu dritt għal vot proporzjonali għall-parti tal-koproprjetà tiegħu. Minn dan il-punt, is-sitwazzjoni tal-investituri tista' titqabbel ma' dik ta' azzjonisti jew ta' soċji.

(97) Barra dan, l-investituri mhumieq attivament involuti fl-attività ekonomika tal-*Levant*, li hija kompletament fdata f'idejn CIL. Fil-fatt, mill-mandat tal-ġestjoni jirriżulta li CIL hija responsabbli mill-aspetti kollha tal-użu tal-bastiment u li għandha l-poteri kollha meħtieġa, b'tali mod li kull indhil tal-investituri fl-użu huwa eskluż. Għalhekk:

— CIL hija responsabbli mill-armar, żamma, l-użu u l-ġestjoni teknika u kummerċjali tal-bastiment.

— CIL torganizza l-ġestjoni tas-servizzi ta' lukanda u tal-kejtering, il-waqfiet u ż-żjarat turistiċi. CIL hija responsabbli mill-ġestjoni tal-ispejjeż tal-port, ta' tmexxija, eċċ. B'mod aktar ġenerali, din tuża l-bastiment fl-aqwa kundizzjonijiet ekonomiċi u "*tista' tikkonkludi kull charter party, u b'mod aktar ġenerali, li tinnegozja l-atti kummerċjali kollha*" (l-Artikolu 3.1 tal-mandat tal-ġestjoni). Għalhekk, il-koproprjetà tat lil CIL diskrezzjoni shiha biex tiddetermina x'jikkostitwixxi l-essenza tal-attività ekonomika in kwistjoni, jiġifieri l-offerta tal-kruċieri abbord il-*Levant*.

⁽²⁶⁾ Ara, pereżempju, id-Deciżjoni diġà msemmija *Cassa di Risparmio*, il-punti 107 u 108.

⁽²⁷⁾ Id-Deciżjoni diġà msemmija *Cassa di Risparmio*, il-punti 109 sa 114.

⁽²⁸⁾ Mandat tal-ġestjoni tal-koproprjetà tal-bastiment *Le Levant*, l-Anness 4 mal-fajl ppreżentat lil COB (minn issa 'l quddiem "il-mandat tal-ġestjoni").

- “L-amministratur igawdi poteri, meta mqabbel ma’ partijiet terzi, li huma l-aktar mifruxa għall-ġestjoni tal-oġġetti u tal-attivitajiet tal-koproprjetà, u jista’ jagħmel l-atti kollha tal-amministrazzjoni inkluż it-twarrib għal żmien twil tal-vapur, imma mhux li jiddisponi mill-propjetà” (l-Artikolu 6 tal-mandat tal-ġestjoni). Il-koproprjetà għalhekk tagħti awtonomija kważi totali lil CIL, fejn din tkun tista’ wkoll, fuq l-inizjattiva tiegħu u mingħajr konsultazzjoni mal-investituri, tipproċedi li żżarma l-vapur għal żmien twil, jiġifieri li tieqaf tużah.
- Skond l-Artikolu 6 tal-mandat tal-ġestjoni, l-amministratur “jassigura jew jikseb assigurazzjoni fisem il-koproprjetà partikolarment l-attivitajiet li ġejjin: - l-għażla u l-ġestjoni tal-persunal, l-organizzazzjoni tax-xogħol abbord [...]. Il-poteri mogħtija lill-amministratur huma l-aktar mifruxa b’tali mod li dan ikun jista’ jassigura l-ġestjoni tal-koproprjetà bl-akbar faċilità possibbli”.
- (98) In-nuqqas ta’ involviment min-naħa tal-investituri mhux ir-riżultat ta’ għażla kummerċjali li dawn jistgħu liberament jerġgħu jiddeċiedu fuqha, imma tirriżulta mill-istess struttura tal-arranġament. Fil-fatt, fit-termini tal-kuntratti tal-investment tagħhom, kull soċjetà koproprjetarja hija mmexxija minn żewġ ko-amministraturi li fil-fatt huma appuntati mill-Bank. L-aspetti prattiċi kollha tal-konstituzzjoni u tal-użu tas-soċjetajiet koproprjetarji huma r-responsabbiltà ta’ dawn l-amministraturi jew minn persuni ppreżentati mill-Bank, u lill-assemblya generali tal-koproprjetà (fejn, fit-teorija, l-investituri jistgħu jeżerċitaw id-drittijiet tagħhom fuq il-vapur u l-użu tiegħu), is-soċjetajiet koproprjetarji huma r-rappreżentati mill-amministraturi u mhux mis-soċji tagħhom. Madankollu, l-investitur ma jstax jinnomina lil amministraturi oħra, jew inkella jiehu fidejnh stess l-amministrazzjoni tal-EURL tiegħu, hlief bil-kundizzjoni li jirrinunċja għall-“wegħda tax-xiri” tal-ishma min-naħa tal-Bank, li tikkonstitwixxi l-garanzija tad-dhul tal-investment tiegħu. Fir-rigward tal-għażla tal-amministratur tal-koproprjetà u fit-termini tal-mandat tagħha, CIL giet innominata fl-istatuti tal-koproprjetà (ippreparati mill-Bank u CIP) u fil-prattika tista’ tiġi revokata biss f’każ ta’ nuqqas gravi jew li jista’ jikkawża ħsara. Il-Kummissjoni tinnota għalhekk li fl-arranġament ma jeżisti l-ebda mekkanizmu li jippermetti indhil effettiv tal-koproprjetà fl-użu tal-*Levant* bhala vapur tal-kruċieri, jiġifieri fl-istess attività ekonomika, li huwa esklussivament f’idejn CIL. Fil-qosor, wiehed jista’ jikkonkludi li l-investituri dahlu għal kuntratt ta’ adegjoni fejn huma ma setghux liberament jiddeterminaw il-kundizzjonijiet.
- (99) Fl-aħharnett, huwa importanti li wiehed jinnota li fir-relazzjoni bejn propjetarju-operatur u l-amministratur tiegħu, ir-riskju ekonomiku marbut mal-użu tal-oġġett jiddependi normalment mill-propjetarju, filwaqt li l-amministratur jithallas għas-servizzi tiegħu u ma jkunx interessat fir-riżultati tal-użu. Madankollu, fil-każ tal-*Levant*, l-investituri, li jibbenefikaw mill-garanzija tad-dhul li jingiebb mill-promoturi tal-proġett, ma jkollhomx ir-riskji reali marbuta mar-riżultat tal-użu tal-*Levant*. Dawn ir-riskji fil-fatt jaqgħu fuq CIL, li, għalkemm għandha biss żewġ partijiet mis-740 tal-koproprjetà, aċċettat li tiegħu r-responsabbiltà kollha ta’ kull possibbiltà ta’ telf fir-rigward tat-tbassir tal-użu għall-perjodu 1996-2003. Il-Kummissjoni tinnota li dan it-tqassim tar-riskji, li ma jinstabx f’relazzjoni normali bejn operatur u amministratur, turi l-fatt li l-attività kummerċjali tiddependi biss fuq CIL.
- (100) Jixraq għalhekk li l-proġett *Le Levant* kien deskritt lill-investituri potenzjali mhux bhala offerta biex jipparteċipaw fl-organizzazzjoni u għall-kummerċjalizzazzjoni tal-kruċieri abbord il-*Levant* imma bhala “investment effikaċi, mingħajr riskju u mingħajr bżonn ta’ ġestjoni”⁽²⁹⁾. Dan juri wkoll dwar ir-rapporti reali bejn CIL u l-investituri li “CIP permezz tas-sussidjarja tagħha CIL” hija kwalifikata bhala “operatur u amministratur tal-koproprjetà”⁽³⁰⁾.
- (101) Din l-organizzazzjoni tirrifletti perfettament l-għan tal-arranġament, li bih CIL għandha tixtri bastiment u l-investituri jintervjenu biss għall-finijiet tal-finanzjament tiegħu, mingħajr l-għażla li jipparteċipaw fl-użu tiegħu. Il-fatt li l-investituri, bis-saħħa tas-soċjetajiet tagħhom, huma l-propjetarji formali tal-vapur, huwa biss minhabba l-kontabbiltà fiskali tal-arranġament u ma tikkorrispondix għal sehem reali fl-użu kummerċjali tiegħu.
- (102) L-attività tal-investituri hija limitata għal parteċipazzjoni fil-kontabbiltà fiskali, mingħajr l-ebda parteċipazzjoni reali fl-użu tal-*Levant*. Min-naħa l-oħra, CIL, li formalment hija biss l-amministratur, għandha l-garanzija li tikseb, meta jispiċċa l-arranġament, il-propjetà esklussiva tal-vapur bi prezz li t-termini tal-kalkolazzjoni tiegħu huma f’fissati minn qabel, u sakemm isehh dan il-qafas legali tad-drittijiet tagħha fuq il-bastiment, tiddeċiedi liberament (f’konsultazzjoni mal-investituri) dwar it-termini tal-użu tiegħu. F’dak li jikkonċerna l-użu kummerċjali tal-*Levant*, CIL għalhekk taġixxi bhala l-propjetarju reali tal-bastiment.
- (103) F’dak li jikkonċerna l-użu tal-*Levant*, hija biss CIL li tista’ tiġi kkwalifikata bhala impriża fis-sens tal-Artikolu 87 (1) tat-Trattat. Minhabba li l-investituri mhumiex impriži f’dan is-sens, il-vantaġġi li dawn kisbu permezz tar-riżorsi tal-Istat fil-qafas tal-arranġament tal-finanzjament tal-*Levant* ma jikkonstitwux Għajnuna mill-Istat.

⁽²⁹⁾ Il-Prospettus “Sir koproprjetarju ta’ vapur tal-kruċieri “*Le Levant*”, inkluż fid-dokumenti ppreżentati lil COB (hija l-Kummissjoni li tenfasizza dan).

⁽³⁰⁾ Idem. Fit-termini tal-liġi marittima Franċiża, il-fatt li wiehed ikun koproprjetarju ta’ vapur ma jwassalx biex dan tal-aħħar jingħata l-kwalifika ta’ operatur. Din hija biss uspożizzjoni li tista’ tiġi kkonfermata jew le, fid-dawl tal-atti tal-ġestjoni relattivi għall-vapur in kwistjoni sabiex ikun identifikat, permezz ta’ dawn l-atti (il-hatra tal-kaptan, ir-responsabbiltà tal-ġestjoni nawtika u/jew tal-ġestjoni kummerċjali) min hu l-operatur tal-vapur (il-liġi Nru 69-8 tat-3 ta’ Jannar 1969 rigward il-propjetà u l-bejgħ marittimu, emendata, l-Artikoli 1).

(104) F'dak li jikkonċerna l-istatut tat-tarzna, il-Kummissjoni tinnota li l-osservazzjonijiet tal-partijiet interessati f'dan ir-rigward ma jaghtu l-ebda prova ta' vantaġġ iffinanzjat mir-riżorsi tal-Istat għall-benefiċċju tat-tarzna. Il-proċedura formali ta' investigazzjoni għalhekk ma wriet l-ebda element ta' prova li bih it-tarzna tista' titqies li tkun ibbenefikat mill-ghajnuna.

2.3. Dwar il-karattru selettiv tal-miżura

(105) L-ispeċifità ta' miżura mill-Istat, jiġifieri l-karattru selettiv tagħha, tikkostitwixxi waħda mill-karatteristiċi tal-kunċett ta' ghajnuna mill-Istat fis-sens tal-Artikolu 87 (1) tat-Trattat. Għalhekk, jaqbel li jkun ivverifikat jekk il-miżura fiskali in kwistjoni tagħti jew le vantaġġi għall-benefiċċju esklussiv ta' ċerti impriži jew ta' ċerti setturi ta' attività ⁽³¹⁾.

(106) Fi-prinċipju, sabiex miżura fiskali tkun tista' tiġi kkwalifikata bħala ghajnuna mill-Istat, l-impriži li jibbenefikaw minnha jridu jkunu parti minn kategorija determinata mill-applikazzjoni, bid-dritt jew bil-fatt, tal-kriterju stabbilit mill-miżura in kwistjoni ⁽³²⁾. Fil-fatt, huwa biżżejjed li wiehed jinnota li l-miżura eżaminata hija applikazzjoni tal-*loi Pons*, skema fiskali li tistipula biss investimenti magħmula f'ċerti territorji barra l-pajjiż ta' Franza u li l-karattru selettiv tagħhom diġà ngrahaf mill-Kummissjoni permezz tad-Deċiżjoni tagħha tas-27 ta' Jannar 1993 li ma tqajjem l-ebda oġġezzjoni għall-iskema ta' ghajnuna mill-Istat imwaqqfa mil-*loi Pons* ⁽³³⁾.

(107) Il-Kummissjoni tqis li l-karattru selettiv tal-miżura in kwistjoni jintwera biżżejjed mill-fatt li din tirriżulta mill-applikazzjoni tal-iskema selettiva tal-*loi Pons*, u li għalhekk mhux neċessarju li wiehed jiehu pożizzjoni fuq it-tip tad-diskrezzjoni rriservata għall-awtoritajiet Franċiżi fl-ghotja tal-ftehim previst fit-termini tal-Artikolu 238 bis HA III ter tas-CGI, aspekk li l-Kummissjoni qajmet biss sussidjarjament.

2.4. Dwar il-kundizzjonijiet tal-effett fuq il-kummerċ bejn l-Istati Membri u ta' tghawwiġ tal-kompetizzjoni

(108) L-awtoritajiet Franċiżi u CIL sostnew li *Le Levant* intuża minn Saint-Pierre u Miquelon, u għalhekk fuq suq tassew limitat fejn ma kienet attiva l-ebda kumpanija tal-kruċieri

ohra. CIL sehqet ukoll fuq il-kapaċità żgħira tal-*Levant* u l-fatt li l-offerta tagħha kienet fil-fatt immirata lejn klijentela mill-Amerika ta' Fuq. Għal dawn ir-raġunijiet, l-awtoritajiet Franċiżi u CIL ikkontestaw il-punt li l-vantaġġ mogħti lil CIL seta' kellu effett ta' tghawwiġ tal-kompetizzjoni u li seta' jaffetwa l-iskambji bejn l-Istati Membri.

(109) Jaqbel li wiehed ifakkar li l-ghajnuna maħsuba biex teħles lil impriża mill-ispejjeż li din ikollha thallas normalment fil-qafas tal-ġestjoni kurrenti tagħha jew tal-attivitajiet normali tagħha fil-prinċipju tghawweġ il-kundizzjonijiet tal-kompetizzjoni ⁽³⁴⁾. Fil-fatt kien ġie deċiż li kull ghotja ta' ghajnuna lil impriża li teżerċita l-attivitajiet tagħha fuq is-suq Komunitarju tista' tikkawża tghawwiġ tal-kompetizzjoni u taffetwa l-iskambji bejn l-Istati Membri ⁽³⁵⁾.

(110) Il-Kummissjoni tqis li mhuwiex pertinenti li wiehed jikkunsidra l-kruċieri li jtilqu minn Saint-Pierre u Miquelon bħala suq distint. Huwa probabbli li l-konsumatur li jkun qed jippjana kruċiera f'dan ir-reġjun jista' jkun lest ukoll li jikkunsidra kruċieri lejn destinazzjonijiet ohra, jew li jtilqu minn portijiet ohra, u li l-ghażla tiegħu tkun determinata minn serje ta' fatturi, fosthom il-prezz, li jista' jkun affetwat mill-miżura li qed tiġi eżaminata. Il-kruċieri għalhekk huma parti minn suq aktar importanti u safejn il-vantaġġi fiskali in kwistjoni jehilsu lil CIL mill-ispejjeż li din kien ikollha thallas normalment għall-iffinanzjar tal-attività ekonomika tagħha, l-ghajnuna tista' tikkawża tghawwiġ fil-kompetizzjoni f'dan is-suq.

(111) F'dak li jikkonċerna l-effett fuq l-iskambji bejn l-Istati Membri, il-Kummissjoni nnutat li l-offerta tal-*Levant* kienet prinċipjarment indirizzata lejn is-suq tal-Amerika ta' Fuq u li, għalhekk, CIL kienet qed tikkollabora ma' aġenzija tal-ivjaġġar Amerikana li kienet tassigura l-promozzjoni u d-distribuzzjoni tal-kruċieri. Il-Kummissjoni madankollu tirrelewa li mhux eskluż li l-ghajnuna tista' tghawweġ il-kompetizzjoni anke fil-każ fejn il-benefiċjarju jesporta kważi l-produzzjoni kollha tiegħu barra mill-Komunità ⁽³⁶⁾. Barra minn hekk, jidher li l-kruċieri kienu ser jiġu kkummerċjalizzati wkoll fl-Ewropa.

(112) Il-miżura in kwistjoni għalhekk tista' tghawweġ il-kompetizzjoni u taffetwa l-iskambji bejn l-Istati Membri.

⁽³¹⁾ Ara, pereżempju, is-sentenzi tal-Qorti tas-26 ta' Settembru 1996 fil-kwistjoni C-241/94, *France/Commission*, Rec. 1996, p. I-4551, u tal-1 ta' Dicembru 1998 fil-kwistjoni C-200/97, *Ecotrade/Altiforni e Ferriere di Servola*, Rec. 1998, p. I-7907.

⁽³²⁾ Ara, għal dan, is-sentenza tat-Tribunal fil-kwistjoni T-308/00, *Salzgitter/Commission*, Rec. 2004, p. II-1933, il-punt 38.

⁽³³⁾ Ara l-punt 10.

⁽³⁴⁾ Ara s-sentenza tad-19 ta' Settembru 2000 fil-kwistjoni C-156/98, *Allemagne/Commission*, Rec. p. I-6857, il-punt 30, u l-ġurisprudenza msemmija.

⁽³⁵⁾ Ara, partikolarment, is-sentenza tal-Qorti tas-17 ta' Settembru 1980 fil-kwistjoni 730/79, *Philip Morris/Commission*, Rec. 1979, p. 2671, il-punti 11 u 12.

⁽³⁶⁾ Is-sentenza tal-Qorti tal-21 ta' Marzu 1990 fil-kwistjoni C-142/87, *Belgique/Commission*, Rec. 1990, p. I-959, il-punt 35.

2.5. *L-intensità tal-ghajjnuna*

- (113) Il-Kummissjoni tqis li l-ghajjnuna tinkludi t-tnaqqis fit-taxxa kollha trasferita mill-investituri lis-soċjetajiet koproprietarji tagħhom skond iż-żieda ta' kapital li huma kienu impenjaw ruhhom li jagħmlu taht l-arrangament għall-finanzjament tal-*Levant*.
- (114) L-awtoritajiet Franciżi ddikjaraw li mhumiex kapaċi li jikkwantifikaw il-benefiċċji fiskali mingħajr ma jipproċedu għal eżami individwali tas-sitwazzjoni fiskali ta' kull wiehed mill-investituri.
- (115) Il-Kummissjoni tqis li fi kwalunkwe każ mhix marbuta li tikkwantifika eżattament l-ghajjnuna, imma biss li tippreżenta, mingħajr l-ebda preġudizzju għall-kalkolazzjoni tal-ammont totali tal-ghajjnuna, li, skond l-istimi tal-Bank ibbażati fuq il-profil ta' "investitur tipiku"⁽³⁷⁾, l-benefiċċji fiskali perċepiti bis-saħħa tat-tnaqqis tal-prezz tax-xiri tal-bastiment jippermettu dhul f'kapital ta' 278 506 FRF għal kull lott ta' ishma, jiġifieri għas-738 sehem mibjugħa lill-investituri, total ta' 102 490 200 FRF, jiġifieri intensità ta' madwar 44,8 % meta mqabbla mal-prezz tal-vapur.

3. Dwar il-kompatibbiltà tal-ghajjnuna mas-suq komuni

Id-dispożizzjoni ġuridika applikabbli

- (116) Billi l-Kummissjoni nnutat li l-miżura in kwistjoni tikkostitwixxi Ghajjnuna mill-Istat fis-sens tal-Artikolu 87 (1) tat-Trattat, wiehed għandu jeżamina l-kompatibbiltà tagħha mas-suq komuni. F'dan ir-rigward, il-Kummissjoni indikat fid-deċiżjonijiet tagħha tal-bidu li din smat li l-ghajjnuna kellha tiġi analizzata fid-dawl tad-Direttiva 90/684/KEE, u b'mod aktar partikolari, minhabba l-finalità tal-ghajjnuna tal-Artikolu 4 (7) ta' din id-Direttiva⁽³⁸⁾. Il-pertinenza ta' din il-bażi ġuridika giet ikkontestata mill-awtoritajiet Franciżi u l-partijiet interessati għar-raġunijiet imqajma fil-partijiet IV u V. Jaqbel għalhekk l-ewwelnett li tingħata raġuni għall-ghażla ta' din il-bażi ġuridika.
- (117) Id-Deciżjoni tal-Kummissjoni tas-27 ta' Jannar 1993 li ma tippreżentax oġġezzjonijiet fil-qasam tal-Ghajjnuna mill-Istat relattivament għal *loi Pons* tipprevedi biċ-ċar li

⁽³⁷⁾ Ara d-Deciżjoni komplimentari tas-6 ta' Diċembru 2006, il-punt 72.

⁽³⁸⁾ Id-Direttiva 90/684/KEE waqfet milli tipproduci l-effetti tagħha fil-31 ta' Diċembru 1997. Madankollu, din tibqa' pertinenti għall-analiżi ta' din il-kwistjoni minhabba li d-dispożizzjonijiet tagħha kienu fis-seħħ fil-mument tal-ghotja tal-ghajjnuna, skont il-komunikazzjoni tal-Kummissjoni fuq id-determinazzjoni tar-regoli applikabbli għall-apprezzament tal-ghajjnuna mill-Istat illegali (GU C 119 tat-22.5.2002, p. 22).

"l-applikazzjoni tal-ghajjnuna in kwistjoni hija sugġetta għar-regolamenti u strutturi tal-liġi Komunitarja fil-qasam ta' (...) ċerti setturi ta' attiviti fl-industrija ...". Għalhekk, din id-Deciżjoni ma tkoprix l-ghajjnuna li qed tiġi eżaminata sakemm din tkun relattiva għall-qasam tal-applikazzjoni tad-Direttiva 90/684/KEE.

- (118) Franza u l-partijiet interessati jsostnu li d-Direttiva 90/684/KEE tapplika biss għall-ghajjnuna li jibbenefika minnha kostruttur navali u li, sakemm il-Kummissjoni ma tkunx identifikat vantaġġ għat-tarzna li kienet bniet lil *Levant*, id-Direttiva 90/684/KEE ma tapplikax għal din il-kwistjoni. Il-Kummissjoni ma setatx taqbel ma' dan l-argument. Fil-fatt mit-test tal-Artikolu 3 (1) tad-Direttiva 90/684/KEE jirriżulta li din tapplika għal "forom kollha ta' ghajjnuna lil operaturi jew lil partijiet terzi li huma disponibbli bhala ghajjnuna għall-kostruzzjoni jew għall-bdil tal-vapuri". Għalhekk mhix tant il-kwalità ta' benefiċjarju imma l-finalità tal-ghajjnuna li hija determinanti għall-applikazzjoni tad-Direttiva 90/684/KEE, li tistipula l-ghajjnuna għall-"kostruzzjoni tal-vapuri", u mhux il-kostrutturi tal-vapuri. Din l-interpretazzjoni hija sostnuta mill-ġurisprudenza tal-Qorti li, bhala risposta għall-argument skond liema hija biss l-ghajjnuna disponibbli għall-produzzjoni tal-bastimenti, u mhux għall-użu tagħhom, kellha tiġi kkunsidrata fil-qafas tad-Direttiva 90/684/KEE, iġġudikat li d-dispożizzjonijiet tagħha huma applikabbli "mhux biss għall-forom kollha tal-ghajjnuna għall-produzzjoni mogħtija direttament lit-tarzni, imma wkoll għall-ghajjnuna stipulata fl-Artikolu 3 (2), din id-dispożizzjoni tal-ahħar tistipula l-forom kollha tal-ghajjnuna mogħtija lill-operaturi jew lil partijiet terzi meta din l-ghajjnuna fil-fatt tintuża għall-kostruzzjoni ta' jew għax-xoghliji fuq il-bastimenti fit-tarzni tal-Komunità"⁽³⁹⁾.

- (119) Il-Kummissjoni għalhekk tikkonferma li l-kompatibbiltà tal-ghajjnuna mas-suq komuni trid tiġi stmata fir-rigward tad-direttiva 90/684/KEE.

L-analiżi tal-kompatibbiltà

- (120) Skond l-Artikolu 4 (7) tad-Direttiva 90/684/KEE, l-ghajjnuna marbuta mal-kostruzzjoni ta' u max-xoghlijiet fuq il-vapuri, mogħtija bhala ghajjnuna għall-iżvilupp lil pajjiż li qed jiżviluppa, tista' titqies bhala kompatibbli mas-suq komuni jekk din tkun konformi mad-dispożizzjonijiet stabbiliti għal dan il-ghan mill-grupp ta' hidma Nru 6 tal-OECD fil-ftehim tiegħu dwar l-interpretazzjoni tal-Artikoli 6, 7 u 8 tal-ftehim li jikkonċerna l-krediti għall-esportazzjoni tal-bastimenti, jew kull emenda għall-ftehim imsemmi (minn issa 'l quddiem imsejhin "il-kriterji tal-OECD").

⁽³⁹⁾ Id-Deciżjoni tal-Qorti tat-18 ta' Mejju 1993 fil-kwistjonijiet konġunti C-356/90 u C-180/91, *Belgique/Commission* (Rec. 1993, p. I-2323), il-punt 14.

- (121) Hekk kif il-Kummissjoni infurmat lill-Istati Membri permezz tal-ittra tagħha SG (89) D/311 tat-3 ta' Jannar 1989, il-proġetti tal-ghajjnuna għall-iżvilupp iridu jissodisfaw il-kriterji tal-OECD li ġejjin:
- il-vapuri ma jridux joperaw taht bandiera ta' konvenjenza.;
 - jekk l-ghajjnuna ma tistax tiġi klassifikata bħala għajjnuna pubblika għall-iżvilupp fil-qafas tal-OECD, dak li jagħti l-ghajjnuna jrid jikkonferma li din tinghata skond ftehim bejn il-gvernijiet;
 - dak li jagħti l-ghajjnuna jrid jagħti l-assigurazzjonijiet xierqa li l-propjetarju reali jgħix fil-pajjiż benefiċjarju u li l-impriza li ser tibbenefika mhix sussidjarja mhux operazzjonali ta' soċjetà barranija (il-pajjiżi li jistgħu jibbenefikaw minn għajjnuna jinkludu mhux biss il-pajjiżi li qed jiżviluppaw klassifikati bħala tali mill-OECD, imma wkoll il-pajjiżi kollha u t-territorji barra l-pajjiż assoċjati mal-Unjoni Ewropea, inkluż it-territorji Franciżi barra l-pajjiż);
 - il-benefiċjarju jrid jimpenja ruħu li ma jbiegħx il-vapur minghajr l-awtorizzazzjoni tal-awtoritajiet pubbliċi.
- (122) Barra minn dan, l-ghajjnuna mogħtija trid tinkludi element ta' liberalità ta' mill-anqas 25 %.
- (123) Hekk kif diġà kien indikat, il-Kummissjoni trid tivverifika wkoll li l-proġett jinkludi tassew "komponent għall-iżvilupp". Fil-fatt, il-Qorti⁽⁴⁰⁾ qieset li l-Kummissjoni trid tivverifika b'mod separat il-komponent "żvilupp" tal-proġett u r-rispett tal-kriterji tal-OECD. Għalhekk, il-Kummissjoni trid, għall-finijiet tal-istima tagħha, tivverifika li l-proġetti tassew għandhom għan ta' żvilupp u li dawn ma jkunux possibbli minghajr l-ghajjnuna (jiġifieri li din l-ghajjnuna tkun neċessarja).
- (124) Hekk kif il-Kummissjoni indikat fid-deċizzjonijiet tagħha tal-bidu, l-ghajjnuna in kwistjoni ssodisfat il-kriterji tal-OECD, għar-raġunijiet li ġejjin:
- *Le Levant* jintuża taht il-bandiera Franciża. Għalhekk hija sodisfatta l-kundizzjoni skond liema l-bastiment ma jistax jintuża taht bandiera ta' konvenjenza.
 - Saint-Pierre u Miquelon jidher fuq il-lista tal-pajjiżi li jistgħu jibbenefikaw minn għajjnuna għall-iżvilupp, li hija annessa mal-ittra SG (89) D/311 tal-Kummissjoni lill-Istati Membri.
 - Il-Kummissjoni tirrileva li CIL hija mistennija, fit-termini tal-arranġament, li ssir l-uniku propjetarju tal-vapur, u li matul il-perjodu intermedjarju, din għandha tuża l-bastiment fl-operazzjonijiet kummerċjali tagħha bħala propjetarju de facto. Għall-finijiet tal-kundizzjoni tar-residenza tal-propjetarju, il-Kummissjoni tikkunsidra li CIL tista' titqies bħala l-propjetarju reali tal-*Levant*⁽⁴¹⁾. CIL għandha l-uffiċċju prinċipali tagħha f'Wallis u Futuna. Dan l-arcipelagu mhuwiex il-"pajjiż benefiċjarju" (li huwa Saint-Pierre u Miquelon). Madankollu, minhabba li ż-żewġ arcipelagi jidher fuq il-lista tal-Kummissjoni li telenka l-pajjiżi li jistgħu jibbenefikaw minn għajjnuna għall-iżvilupp, il-Kummissjoni mhix ser tipprezenta oġġezzjonijiet f'dan ir-rigward. Barra minn dan, CIL mhix sussidjarja mhux operazzjonali ta' soċjetà barranija.
 - Il-vapur ma jistax jerga' jinbiegħ minghajr l-approvazzjoni tal-awtoritajiet pubbliċi Franciżi minhabba li l-ghajjnuna hija mogħtija sakemm CIL tuża effettivament il-vapur għal tal-anqas hames snin, prinċipalment bid-destinazzjoni u tluq minn Saint-Pierre u Miquelon.
 - L-intensità tal-ghajjnuna hija aktar minn 25 % (ara l-punt 115).
- (125) Il-Kummissjoni għad trid tivverifika l-"komponent tal-iżvilupp", jiġifieri trid tassigura ruħha li l-ghajjnuna tista' tikkontribwixxi għall-iżvilupp tat-territorju li qed jibbenefika. Din l-analiżi trid tikkunsidra ċ-ċirkostanzi u l-bżonnijiet speċifiċi tat-territorju in kwistjoni. F'dan ir-rigward, l-awtoritajiet Franciżi enfasizzaw li l-ekonomija ta' Saint-Pierre u Miquelon kienet tinsab f'sitwazzjoni partikolarment diffiċli fil-mument tal-ghotja tal-ghajjnuna. Fil-fatt, l-arcipelagu storikament kien jiddependi fuq is-sajd industrijali. Il-waqa' f'daqqa u massiva ta' din l-industrija fl-1993, wara l-eżitu, mhux favorevoli għal Franza, ta' kwistjoni mal-Kanada dwar id-drittijiet tas-sajd, u għal moratorju Kanadiż dwar is-sajd għall-merluzz, holoq bżonn qawwi li l-ekonomija tat-territorju terġa' tiġi orjentata. Id-daqs modest tal-arcipelagu u tal-popolazzjoni tiegħu, l-iżolament relattiv tiegħu u ċ-ċokon tal-ekonomija tiegħu jnaqqsu b'mod konsiderevoli l-possibilitajiet ta' tali orjontament mill-ġdid. Diversifikazzjoni permezz tat-turiżmu, li tagħti valur lin-natura ppreservata tat-territorju u l-viċinanza mal-kontinent tal-Amerika ta' Fuq, kienet tidher li hija l-aktar triq interessanti. Saint-Pierre u Miquelon ma setax jipproponi turiżmu għal soġġorn fit-tul, u għalhekk kien raġonevoli li wiehed jipprova jiżviluppa l-arcipelagu bħala port tal-kruċieri.

⁽⁴⁰⁾ Id-Deciżjoni tal-Qorti tal-5 ta' Ottubru 1994 fil-kwistjoni C-400/92, *Allemagne/Commission*, Rec. 1994, p. I-4701.

⁽⁴¹⁾ Din l-analiżi hija konformi ma' dik magħmula fil-kwistjoni "Renaissance" diġà msemmija.

- (126) Fl-osservazzjonijiet ipprezentati wara d-deċiżjoni tal-bidu tat-2 ta' Diċembru 1999, l-awtoritajiet Franciżi wrew li l-użu tal-*Levant* kellu jikkontribwixxi għall-iżvilupp ta' Saint-Pierre u Miquelon, partikolarment permezz tal-holqien ta' impjiegi u mill-infiq li l-użu tiegħu ser johloq fit-territorju.
- (127) Fid-Deciżjoni 2001/882/KE, il-Kummissjoni madankollu kkonkludiet li hemm nuqqas ta' "komponent għall-iżvilupp" ⁽⁴²⁾. Din l-istima hija partikolarment ibbażata fuq il-konkluzjonijiet li ġejjin rigward l-impatt ekonomiku tal-ghajna:
- Il-Kummissjoni qieset, fuq il-bażi tal-informazzjoni li kellha, li l-impatti finanzjarji tal-użu tal-*Levant* setgħu jittqiesu għal 5,52 miljun FRF għall-perjodu 1999-2001, jiġifieri madwar EUR 0,84 miljun.
- F'dak li jikkonċerna l-holqien ta' impjiegi diretti, il-Kummissjoni qieset li ma ġie ppruvat l-ebda effett, filwaqt li l-informazzjoni pprezentata mill-awtoritajiet Franciżi rrimarkat biss dwar il-fatt li "erba' sajjieda anzjani tal-arcipelagu għamlu taħriġ biex jahdmu fuq il-bastiment".
- Fl-aħharnett, f'dak li jikkonċerna l-effett fuq l-iżvilupp tal-infrastrutturi tal-arcipelagu u l-impatt indirett marbut mal-wasla ta' operaturi oħra tal-kruċieri, il-Kummissjoni rrimarkat li d-dikjarazzjonijiet tal-awtoritajiet Franciżi ma kinux ġew kwantifikati u li ma kienx neċessarju li dawn jiġu kkunsidrati sabiex titqies il-mizura tal-ghajna lil *Levant*.
- (128) Dawn il-konkluzjonijiet evidentement kienu bbażati fuq l-informazzjoni li l-Kummissjoni kellha fil-mument tad-deċiżjoni tagħha. Kif hareġ b'mod ċar mid-Deciżjoni tal-Qorti wara r-rikors għall-annullament fil-kwistjoni C-394/01 diġà msemmija ⁽⁴³⁾, il-Kummissjoni setgħet tibbaża d-deċiżjoni tagħha biss fuq l-elementi li hi kellha għarfien tagħhom fil-qafas tal-proċedura formali ta' investigazzjoni mibdiya mid-Deciżjoni tagħha tat-2 ta' Diċembru 1999, li kienet teskludi ċertu informazzjoni li l-awtoritajiet Franciżi pprezentaw biss fl-istadju tal-proċedura quddiem il-Qorti.
- (129) Madankollu, fl-osservazzjonijiet il-ġodda li pprezentaw wara d-deċiżjoni komplimentari tal-Kummissjoni tas-6 ta' Diċembru 2006, l-awtoritajiet Franciżi u l-partijiet interssati pprezentaw informazzjoni li l-Kummissjoni ma kellhiex fil-mument tal-adozzjoni tad-Deciżjoni 2001/882/KE u li jagħtu stampa differenti tal-impatt ekonomiku tal-użu tal-*Levant*.
- (130) B'hekk fil-qasam tal-impjiegi, mill-osservazzjonijiet tal-awtoritajiet Franciżi jirriżulta li tal-anqas 14-il persuna li ġejjin minn Saint-Pierre u Miquelon ġew impjegati abbord il-*Levant* mill-1999 sal-25 ta' Lulju 2001. ma' dawn l-impjiegi fuq il-baħar jiddiedu impjiegi fuq l-art maħluqa mill-użu ta' fornituri u ta' persuni li joffru s-servizzi lokali. L-awtoritajiet Franciżi jqisu li l-użu tal-*Levant* holoq tal-anqas 10 impjiegi fuq l-art bejn l-1999 u l-25 ta' Lulju 2001 ⁽⁴⁴⁾.
- (131) Skond l-istess informazzjoni tal-awtoritajiet Franciżi, l-użu tal-*Levant* holoq EUR 1,66 miljun ta' nfiq dirett f'Saint-Pierre u Miquelon (marbuta ma' provvisti għall-vapur, mat-trasferimenti tal-passiġġieri, eċċ.) fil-perjodu 1999-2001 ⁽⁴⁵⁾.
- (132) Kuntrarju għall-informazzjoni li l-Kummissjoni kellha fl-2001, din l-informazzjoni l-ġdida tippermetti għalhekk li jiġi nnutat impatt kwantifikat fil-qasam tal-holqien tal-impjiegi. Dan l-effett ma jstax jiġi kkwalifikat bħala negligibbli minhabba ċ-ċokon tas-suq tal-impjiegi fit-territorju u meta dan jiġi mqabbel man-numru ta' persuni li qed jitolbu l-impjiegi (409 persuna fl-1999) ⁽⁴⁶⁾. Dawn juru wkoll li l-ispejjeż diretti għal Saint-Pierre u Miquelon marbuta mal-użu tal-*Levant* huma madwar darbejn aktar mis-somom miżmuma mill-Kummissjoni fir-raġuni tad-Deciżjoni 2001/882/KE ⁽⁴⁷⁾.
- ⁽⁴⁴⁾ Skond l-awtoritajiet Franciżi, bejn 14 u 16-il ċittadin ta' de Saint-Pierre u Miquelon ġew impjegati abbord matul l-ewwel hames snin tal-użu tal-*Levant*, jiġifieri bejn l-1999-2003. Matul l-istess perjodu, l-użu tal-*Levant* holoq bejn 11 u 12-il impjiegi fuq l-art. Madankollu, għall-punti marbuta mal-principju tas-sigurtà ġuridika, għall-finijiet ta' din id-deċiżjoni, il-Kummissjoni ser tikkunsidra biss il-fatti li jikkonċernaw il-perjodu ta' qabel id-Deciżjoni 2001/882/KE. Bl-istess mod, il-Kummissjoni ser tikkunsidra biss in-numru ta; l-impjiegi l-aktar baxx.
- ⁽⁴⁵⁾ Dan il-perjodu jkopri s-sena 2001 kollha. Sussidjarjament, wiehed jista' jinnota li l-awtoritajiet Franciżi jqisu li l-ispejjeż direttament minfuqa għal Le *Levant* fl-2002 u fl-2003 kienu ta' EUR 1,66 miljun fis-sena, jiġifieri madwar EUR 3,4 miljun għall-ewwel hames snin tal-użu tal-*Levant*.
- ⁽⁴⁶⁾ In-numru ta' nies li qed jitolbu l-impjiegi fil-31 ta' Diċembru 1999 (Il-Bank Ċentrali tat-territorji barra l-pajjiż, ir-rapport "Saint-Pierre u Miquelon fl-1999").
- ⁽⁴⁷⁾ Jiġifieri, għall-perjodu 1999-2001, madwar EUR 1,66 miljun kontra madwar EUR 0,84 miljun (5,52 miljun FRF) stmati mill-Kummissjoni fid-Deciżjoni 2001/882/KE.

⁽⁴²⁾ Id-Deciżjoni 2001/882/KE, il-punt 33.

⁽⁴³⁾ Ara n-nota ta' qiegħ il-paġna nru 5.

- (133) Din l-informazzjoni l-għdida tippermetti li jiġi nnutat li l-ghajjnuna mogħtija lil Levant ħolqot impatt ekonomiku, b'ċerti limiti, imma madankollu jista' jkun ta' kontribut għall-iżvilupp ekonomiku ta' Saint-Pierre u Miquelon.
- (134) L-awtoritajiet Franciżi enfasizzaw ukoll il-fatt li l-ghajjnuna setgħet, b'mod aktar ġenerali, tikkontribwixxi għall-iżvilupp ta' Saint-Pierre u Miquelon billi tistimola d-diversifikazzjoni meħtieġa tal-ekonomija tiegħu. Fuq dan l-aspett, il-proċedura ta' investigazzjoni ppermettiet lill-Kummissjoni li tinnota li l-ekonomija ta' Saint-Pierre u Miquelon kienet ikkaratterizzata minn dipendenza kważi esklussiva fuq is-sajd industrijali sa l-1993, u wara minn dipendenza tas-settur pubbliku u tal-akkwist pubbliku ⁽⁴⁸⁾.
- (135) Il-Kummissjoni tammetti li dipendenza bħal din fuq numru tassew limitat ta' sorsi ta' impjegi u ta' dħul tista' tikkostitwixxi impediment għall-iżvilupp tat-territorju. Minhabba l-punti speċifiċi ġeografici ta' Saint-Pierre u Miquelon u l-karattru limitat tas-suq intern tiegħu, il-Kummissjoni tammetti li diversifikazzjoni ekonomika kienet utli għall-iżvilupp tiegħu u li t-turiżmu seta' jikkostitwixxi mezz ta' diversifikazzjoni li tipprometti tajjeb fil-hin tal-ghotja tal-ghajjnuna. Il-Kummissjoni taċċetta wkoll l-osservazzjonijiet tal-awtoritajiet Franciżi skond liema d-daqs tal-arċipelagu jnaqqas il-possibilitajiet li jkun propost turizmu bbażat fuq zjarat imtawla, imma li min-naħa l-oħra l-pożizzjoni tiegħu huwa ideali għall-iżvilupp ta' attività ta' kruċieri.
- (136) Il-Kummissjoni tinnota li, skond l-informazzjoni pprezentata mill-awtoritajiet Franciżi, in-numru ta' persuni li jmorru fuq kruċieri li jżuru l-arċipelagu ra varjazzjonijiet qawwija fis-snin ta' qabel l-ghotja tal-ghajjnuna u l-bidu tas-servizz tal-Levant, imma li n-numru jidher li stabbilixxa ruħu f'livell relattivament għoli mis-sena 2000 ⁽⁴⁹⁾.
- (137) Ghalkemm huma reali, dawn il-kontribuzzjonijiet għall-iżvilupp ta' Saint-Pierre u Miquelon madankollu jistgħu jidheru modesti, partikolarment meta mqabbla mal-intensità tal-ghajjnuna. Il-Kummissjoni tqis madankollu li l-kompatibbiltà tal-ghajjnuna mas-suq komuni trid tkun
- apprezzata meta mqabbla mal-kontribuzzjoni li tista' tagħti l-ghajjnuna għall-iżvilupp ta' Saint-Pierre u Miquelon u l-importanza tat-tgħawwiġ tal-iskambji bejn l-Istati Membri li din tkun tista' toħloq. F'dan ir-rigward, il-Kummissjoni tqis li wiehed ma jistax jiċhad li l-ghajjnuna hija suxxettibbli li jkollha ċertu effett negattiv fuq il-kummerċ bejn l-Istati Membri hekk kif muri fit-taqsimha 2.4, madankollu huwa probabbli li dan l-effett ikun limitat hafna minhabba ċ-ċirkostanzi partikolari tal-kwistjoni. F'dan il-kuntest, il-Kummissjoni tqajjem dawn il-punti partikolari:
- Il-Levant huwa bastiment li ma jesax hafna, jista' jilqa' biss madwar 95 passiġġier, li naturalment jillimita l-impatt tiegħu fuq is-suq.
 - L-offerta tal-kruċieri tal-Levant li jtilqu minn Saint-Pierre u Miquelon (jiġifieri barra mill-ilmijiet Komunitarji) kienet prinċiparjament marbuta mas-suq tal-Amerika ta' Fuq ⁽⁵⁰⁾, kemm minhabba n-netwerks tal-kummerċjalizzazzjoni stabbiliti minn CIL u kemm minhabba l-fatt, preċiżament minhabba l-lokalità ġeografika tal-arċipelagu, "għoqda" tal-kruċieri (madwar 4 600 kilometru minn Pariġi, imma biss 25 kilometru mill-kosta Kanadiża) ⁽⁵¹⁾.
 - Il-Kummissjoni tinnota wkoll li, skond l-informazzjoni li giet ipprezentata lilha, l-ebda operatur iehor stabbilit fil-Komunità ma jipproponi jew qatt ma ppropona, fil-perjodu konċernat, kruċieri lejn Saint-Pierre u Miquelon u li l-kruċieri organizzati mal-Levant, li huwa lussuż hafna u li jmur f'destinazzjonijiet mhux komuni, u li kienu jimmiraw biss għal settur zgħir hafna, u f'it żviluppat fl-Ewropa, fis-suq tal-kruċieri.
- (138) Meqjus dak li ntqal hawn fuq, il-Kummissjoni tinnota li l-ghajjnuna in kwistjoni tista' tagħti kontribuzzjoni għall-iżvilupp ta' Saint-Pierre u Miquelon bil-holqien ta' impjegi u d-diversifikazzjoni tal-ekonomija tal-pajjiż, u li anke modesta, din il-kontribuzzjoni hija aktar importanti mit-tgħawwiġ tal-iskambji bejn l-Istati Membri li l-ghajjnuna tista' tqajjem.

⁽⁵⁰⁾ Minn dan jirriżulta li t-talba tal-ftehim ipprezentata quddiem l-awtoritajiet Franciżi mill-Bank u CIP li l-proġett "Le Levant" kien jiddependi "mill-qrib mir-rabti eżistenti bejn CIP u Travel Dynamics [...] operatur turistiku Amerikan li jspesjalizza fl-organizzazzjoni tal-kruċieri". CIP tenfasizza li l-proġett "Le Levant" huwa mibni fuq il-bażi tal-esperjenzi miksuba bl-ewwel bastiment tagħha, le Ponant, li "il-klijentela tiegħu ... prinċiparjament mill-Amerika ta' Fuq ... illum ġeja fil-parti l-kbira mis-shubija mwaqqfa ma' Travel Dynamics". CIP tgħid ukoll li din uriet li hi "kienet kapaci li tattira klijentela mill-Amerika ta' Fuq fuq bastiment Franciż ...". Dan jirriżulta wkoll mir-rapport tal-Bank Ċentrali tat-territorji barra l-pajjiż, "Saint-Pierre u Miquelon fl-1999" (paġna 37) li d-destinazzjoni kienet mibjugħa fl-1999 minn hda-x il-operatur turistiku tal-Amerika ta' Fuq kontra biss żewġ operaturi turistiċi Franciżi.

⁽⁵¹⁾ Il-Kummissjoni diġà nnutat, fil-qafas tad-Deċiżjoni 2003/66/KE tal-24 ta' Lulju 2002 li tiddikjara operazzjon ita' konċentrazzjoni kompatibbli mas-suq komuni u mal-iffunzjonar tal-ftehim ŻEE (Il-Kwistjoni COMP/M.2706 – Carnival Corporation/P & O Princess) (ĠU L 248, 30.9.2003, p. 1), li s-suq tal-kruċieri kien essenzjalment suq *nazzjonali*.

⁽⁴⁸⁾ B'hekk, fl-1999, is-setturi tal-BTP u tas-sajd, appoġġjati l-aktar mill-intervent tal-awtoritajiet pubbliċi, kienu jirrapprezentaw 63,8 % tal-impjegi. L-uffiċjali kienu jirrapprezentaw 25,8 % tal-popolazzjoni attiva (ara l-Bank Ċentrali tat-territorji barra l-pajjiż, ir-rapport "Saint-Pierre u Miquelon fl-1999").

⁽⁴⁹⁾ In-numru ta' persuni li marru fuq kruċieri kien ta' 2 134 fl-1995, 820 fl-1996, 785 fl-1997, 2 123 fl-1997, 2 123 fl-1998, 428 fl-1999, biex tela' għal 3 242 fl-2000 u 2 474 fl-2001. Barra minn dan, wiehed jista' jinnota li l-livell inżamm matul il-perjodu kollu tal-użu tal-Levant b'5 120 persuna li marru fuq kruċiera fl-2002 u 3 022 fl-2003.

- (139) Il-Kummissjoni tinnota wkoll li din l-ghajjnuna kienet mehtieġa. Fil-fatt, il-prospetti ta' profitt għall-użu tal-bastiment minn Saint-Pierre u Miquelon skond it-termini l-arrangament approvat mill-awtoritajiet Franciżi kienu tali li l-profitt tal-proġett ma setax ikun assigurat bis-saħħa tal-ghajjnuna. Il-proġett ta' kostruzzjoni u tal-użu tal-Levant għalhekk ma setax titwettaq mingħajr l-ghajjnuna.
- (140) Għar-raġunijiet ta' hawn fuq, il-Kummissjoni għalhekk tinnota li l-ghajjnuna tal-Levant tinkludi "komponent ta' żvilupp".

VIII. IL-KONKLUŻJONIJIET

- (141) Il-Kummissjoni tqis li Franza pprovdiet l-ghajjnuna in kwistjoni illegalment bi vjolazzjoni tat-termini tal-Artikolu 88 (3) tat-Trattat. Madankollu, il-Kummissjoni tqis li l-ghajjnuna tikkostitwixxi ghajjnuna għall-iżvilupp fis-sens tal-Artikolu 4 (7) tad-Direttiva 90/684/KEE u li għalhekk, din hija kompatibbli mas-suq komuni,

ADOTTAT DIN ID-DEĊIŻJONI:

Artikolu 1

L-ghajjnuna mill-Istat mogħtija minn Franza lill-Compagnie des Îles du Levant fir-rigward tal-kostruzzjoni tal-bastiment tal-kruċiera Le Levant hija kompatibbli mas-suq komuni.

Artikolu 2

Din id-Deciżjoni hija indirizzata lir-Repubblika ta' Franza.

Magħmula fi Brussell, 20 ta' Mejju 2008.

Għall-Kummissjoni

Neelie KROES

Membru tal-Kummissjoni